
ମହତ ଭିକ୍ଷା 


(ଛତ୍ରପତି ଶିବାଜୀଙ୍କ ଦରବାର | ଚିଚ୍ତାଗ୍ରସ୍ତ ଅବସ୍କାରେ ପଦଚାଳନା 
କରୁଥୁଲେ ଶିବାଜୀ । ଆସିଛଚି ମାଚା ଜୀଜାବାଇ । ଶିବାଜୀ ତାଙ୍କ ଉପସ୍ଥିତିକୁ 
ଜାଣିପାରିନାହାନି। 


ଢୀଜାବାଇ: 


ଶିବାଜୀ 
ଜୀଜାବାଭ : 


ଶିବାଜୀ 


ଢୀଜାବାଇ: 


ଶିବାଜୀ 


ଜୀଜାବାଇ : 


ପୁତ୍ର ତୁ ଏଇ ସାଧାରଣ ଘଟଣାରେ ଏମିତି ବ୍ୟସ୍ତବିବ୍ରତ 
ହୋଇପଡୁଛୁ, ବିରାଟ ମରହଟ୍ଟା ସାମ୍ରାଜ୍ୟ ସ୍ଥାପନ କରିବୁ କେମିତି ? 


: ଆଓରଙ୍ଗଢେବକୁ କେମିତି ଶାସ୍ତି ଦେବି, ମୁଁ ସେଇକଥା ଭାବୁଛି । 


ମୋ ପୁଅ ସିଂହଶାବକ। ମୃତ୍ୟୁ ଚା' ପାଖ ପଶି ପାରିବ ନାହିଁ। ଆଓରଙ୍ଗଜେବ 
ତ ଛାର... 


: ଛୋଟ ଛୋଟ ରାଜ୍ୟମାନେ ଆମକୁ ସମର୍ଥନ ନକଲେ, ମୋ ସ୍ଵପ୍ନ ସ୍ବପ୍ନରେ 


ରହିଯିବ । 

ନା! ସେ ସମସ୍ତ ରାଜ୍ୟ ଧୀରେ ଧୀରେ ତୋ ହାତମୁଠାକୁ ଆସିଯିବ ତୁ 
ହେବୁ ସେମାନଙ୍କର ଏକମାତ୍ର ଅଧୀଶ୍ଵର। ରାମଚନ୍ଦ୍ର ଯେମିତି ରାବଣକୁ 
ମାରି ଲଙ୍କାରେ ଶାନ୍ତି ପ୍ରତିଷ୍ଠା କରିଥୁଲେ, ତୁ ସେମିତି ଆଓରଙ୍ଗଜେବକୁ 
ଶେଷକରି ଭାରତରେ ହିନ୍ଦୁ ସାମ୍ରାଜ୍ୟ ପ୍ରତିଶ୍ା କରିବୁ । 


: ମୁଁ ସେହିକଥା ଚିନ୍ତା କରୁଛି ମାତା ଦେଶକୁ ବିଧର୍ମା ଏବଂ ଅହଂକାରୀ 


ସମ୍ପାଟ କବଳରୁ କେମିତି ମୁକ୍ତ କରିବି ! 
ସିଂହ ଶାବକକୁ ଶିକାର କରିବା କେହି ଶିଖାଇ ନଥାଏ, ଶିକାର ହେଉଛି 
ତା'ର ଜନ୍ଧଗତ ଅଧ୍ବକାର । ଚତେ ଇତିହାସ ସୃଷ୍ଟି କରିବାକୁ ପଡିବ। 
ଆଉ ଇତିହାସ କେବଳ ବାରମାନେ ହିଁ ସୃଷ୍ଟି କରିଥାନି । ଆଗେଇ ଯା' 
ପୁତ୍ରର ତୋ ପଛରେ ମା' ଦୁର୍ଗାଙ୍କର ଆଶୀର୍ବାଦ ଅଛି । 
(ଦୂତ ପ୍ରବେଶ କରିଛି) 
ଶିଶୁନାଟକ ୩ 

ଦୂଚ : ମହାରାଜ, ଗୁରୁ ରାମଦାସ ଆପଣଙ୍କୁ ସାକ୍ଷାତ କରିବାକୁ ଚାହୁଁଛି । 

ଶିବାଜୀ : ଅବିଳନ୍ଭେ ତାଙ୍କୁ ନେଇ ଆସ, ଦୂତ । 

ଜୀଜ୍ଚାବାଇ: ନା” ପୁତ୍ର ନା'.. | ଗୁରୁଙ୍କୁ ସସମ୍ମାନେ ନିଜେ ଯାଇ ନେଇ ଆସ । 
(ଶିବାଜୀ, ଦୂତ ସହିତ ବାହାରି ଯାଇଛଚତି) ` 
ରାମଦାସ କେବେ କୌଣସିଠାକୁ ବିନା ପ୍ରାୟୋଜନରେ ଆସିନଥାନ୍ତି । 
(ଗୁରୁଙ୍କ ସହିତ ଶିବାଜୀ ଆସିଛନ୍ତି, ପ୍ରଣାମ କରିଛନି ଜୀଜାବାଇ |) 

ରାମଦାସ : ଇଶ୍ଵର ନିରାମୟ ରଖନ୍ତୁ | 

ଶିବାଜୀ : ଗୁରୁଦେବ, ଆସନ ଗ୍ରହଣ କରନ୍ତୁ | 
(ନିଜ ସିଂହାସନକୁ ଦେଖାଇ ଦେଇଛି ।) 

ରାମଦାସ : ନା ବସ ! ସେ ସ୍ଥାନ ରାଜା ପାଇଁ ଅଭିପ୍ରେତ ! ମୁଁ ସେ ସ୍ଥାନରେ ଯୋଗ୍ୟ 
ନୁହେଁ! 

ଶିବାଜୀ : ଗୁରୁ ଇଶ୍ଵରଙ୍କଠାରୁ ମଧ୍ଯ ବଡ଼। ରାଜାଠାରୁ ମଧ୍ଯ ବଡ଼। 

ରାମଦାସ : ତେବେ ବି ରାଜସିଂହାସନ ଗୁରୁଙ୍କ ଯଥାଯୋଗ୍ୟ ସ୍ଥାନ ନୂହେଁ। ( ରାମଦାସ 
ପାଖ ଆସନରେ ବସିଛତି। ଶିବାଜୀଙ୍କୁ ତାଙ୍କ ସିଂହାସନରେ 
ବସିବା ପାଇଁ ନିର୍ଦେଶ ଦେଇଛବି।) 

ଜୀଜାବାଲ : ଗୁରୁଦେବ, ଆପଣଙ୍କର ସବୁ କୁଶଳ ତ ? 

ରାମଦାସ : ଏ ପୃଥିବୀରେ କୌଣସି କାର୍ଯ୍ୟ ବିନା ଉଦ୍ଦେଶ୍ୟରେ ହୁଏ ନାହିଁ। କୌଣସି 
ବସ୍ତୁ ବିନା ପ୍ରୟୋଜନରେ ଆତଜଢାତ ହୁଏନି | 

ଶିବାଜୀ : ଗୁରୁଦେବ, ମତେ ଆଦେଶ କରନୁ | ଏ ଶିଷ୍ୟ ଆପଣଙ୍କ ପାଇଁ କି ସେବା 
କରିପାରିବ ? 
(ରାମଦାସ ଭାବନା ମଧ୍ୟରେ ବୁଡିଗଲେ। ତାଙ୍କୁ ଚାହିଁ ରହିଥିଲେ 
ମାତା ଓ ପୁତ୍ର।) 

ଜୀଜାବାଲ: ନିସଂକୋଚରେ ପ୍ରକାଶ କରନ୍ତୁ ଗୁରୁଦେବ ! 

ରାମଦାସ : ବସ ଶିବାଜୀ ! ରାଜ୍ୟ ଶାସନ ଠିକ ଚାଲିଛି ତ ? ରାଜ୍ୟରେ ଶାନି ଶୁଙ୍ଗଳା 
ବିରାଜମାନ ଅଛି ତ ? 

୪ ଶିଶୁନାଟକ 

ଜୀକାବାଇ : 
ଶିବାଜୀ 
ରାମଦାସ : 


ଜୀଜାବାଇ: 
ରାମଦାସ : 


ଶିବାଜୀ 


ରାମଦାସ : 


ଶିବାଜୀ 


ରାମଦାସ : 


ଶିଚାଜୀ 
ରାମଦାସ : 


ଜୀଳାବାଲ : 


ହଁ, ପୁତ୍ର... ଗୁରୁଦେବଙ୍କ ପ୍ରଶ୍ମର ସଠିକ ଉତ୍ତର ଦିଅ। 


: ମୋ ଶାସନ ପ୍ରତି ସଂଦେହ ଆସୁଛି ? 


ସିଂଜାସନରେ ବସିଗଲେ କେହି ରାଜା ହୋଇଯାଏ ନାହିଁ। ସେଥୁପାଇଁ 
ସାଧନା କରିବାକୁ ପଡେ । 


ଗୁରୁଦେବ, ଯାହା ଆପଣ ଚାହୁଁଛନ୍ତି ନିସଂକୋଚରେ ପ୍ରକାଶ କରନ୍ଧୁ। 


ବସ୍ସ, ମାତ୍ର ଗୋଟିଏ ଦିନ ପାଇଁ ମୁଁ ତମର ସିଂହାସନ ଚାହେଁ! ପାରିବ 
ଏତିକି ତ୍ୟାଗ କରି ? 


: ଆଦେଶ କରନ୍ତୁ, ଗୁରୁଦେବ | ସବୁକିଛି ଆପଣଙ୍କ ଦାନ ¦ ଗୋଟାଏ ଦିନ 


କାହିଁକି, ଯେତେଦିନ ଆପଣଙ୍କର ଇଛା ସିଂହାସନରେ ବସିପାରଚ୍ତି। 
ନା, ମାତ୍ର ଗୋଟିଏ ଦିନ ପାଇଁ ସିଂହାସନର ମାୟାକୁ ମୁଁ ପରଖୁବାକୁ 
ଚାହେଁ । ହଁ, ସେଇ ଗୋଟିଏ ଦିନ ପାଇଁ ତମକୁ ମୋର ଏହି ଭିକ୍ଷାପାତ୍ରକୁ 
ବହନ କରିବାକୁ ହେବ। ପାରିବ ତ ? 


: ଆପଣଙ୍କ ଆଦେଶ ଶିରୋଧାର୍ଯ୍ୟ, ଗୁରୁଦେବ। 


ଶିବାଜୀ, ତମକୁ ରିକ୍ଷୁକ ବେଶ ଧାରଣ କରିବାକୁ ହେବ। ରାଜାର ପୋଷାକ 
ପରିତ୍ୟାଗ କରିବାକୁ ପଡିବ । 


: ଗୁରୁଦେବ, ଯାହା ଆପଣଙ୍କର ଆଦେଶ ମୁଁ ପାଚନ କରିବି । 


ତାଂ ହେଲେ ଆଉ ବିଳମ୍ବ କାହିଁକି ? ଶୁଭସ୍ୟ ଶାଘ୍ରମ୍‌। ଆସ, ମୁଁ ତୃମକୁ 
ଭିକ୍ଷକ ବେଶରେ ସଳାଇ ଦେଉଛି। 

(ରାମଦାସଙ୍କ ପଛେ ପଛେ ଶିବାଜୀ ବାହାରି ଗଲେ। ସେମାନଙ୍କ 
ପଥକୁ ଶଙ୍କାକୁଳ ମନ ନେଇ ଚାହିଁ ରହିଥୂଲେ ଜୀଜାବାଇ।) 


ଗୁରୁଦେବଙ୍କ ଏ କାର୍ଯ୍ୟ ପଛରେ ନିତ୍ଚୟ କୌଣସି ଉଦ୍ଦେଶ୍ୟ ରହିଛି। 
(ଜୀଜାବାରଙ୍କ ମୁଖମଶ୍ଡଳରେ ଆଶଙ୍କାର ସ୍ତଷ୍ଟ ଟିହନ ବାରିହୋଇ 
ପଢ଼ିଛି।) 


ଶିତମୁନାଟକ ୫ 

ଦ୍ଵିତୀୟ ଦୃଶ୍ଯ 


(ସମୟ ରାଚତି। ଗ୍ରାମ ମଧ୍ୟସ୍କୁ କୌଣସି ଏକ କୁଟୀର । ଶିବାଜୀ 


ଭିକାରୀ ବେଶରେ ପହଂଚିଛନ୍ି। ହାତରେ ଭିକ୍ଷାପାତ୍ର !) 


ଶିବାଢୀ 


୬ ଶିଶୁନାଟକ 


: ଭୀଷଣ ଶୋଷ | ମା” ପାଣି ମୁନ୍ଦେ ମିଳିବ ? 


(ଘର ଭିଚରୁ ପାଣି ଧରି ଆସିଛି ଗୋଟିଏ ବୂଢ଼ୀ ।) 


: ନେ.. | (କିଛି ସମୟ ଚାହିଁ) ରହ ପିଇନା। ତତେ ବହୁତ ଭୋକ 


ହଉଛି ? 


: ହଁ, ମା... | ଦଶ କୋଶ ବାଟ ଜଙ୍ଗଲ ଭିତର ଦେଇ ଚାଲି ଚାଲି ମୁଁ 


ଆସିଛି। ଭାରି କ୍ଲାନ୍ତ ବି ଲାଗୁଛି । 


: ଟିକିଏ ବସିଯା... ! ମୁଁ ଦେଖେ କ'ଣ ଅଛି। ପାଟିରେ କ'ଣ ଗଣ୍ଡେ 


ପକେଇଲା ପରେ ଯାଇ ପାଣି ପିଇବୁ । 
( ଶିବାଜୀ ବସିଛଚି। ଭିତରକୁ ଯାଇଛଚ୍ି ବୃଦ୍ଧା । ଗୋଟିଏ ଆଳିରେ 
କିଛି ଖେଚୂଡି ଧରି ବୁଢ଼ୀ ଆସିଛି।) 


: ଭଇ ବେଳରେ ଆସି ପହଂଟିଛୁ | ଖେଚୂଡି ରାନିଥିଲି। ଗରମ ଅଛି | ଖାଇ 


ଦେ । ବାଟଚଲା ଥକା ମେଣ୍ଟିଯିବ। I 
(ଆଜି ରଖୁ ଦେଇଛି ଶିବାଜୀଙ୍କ ଆଗରେ ବୁଢ଼ା | ଶିବାଜୀ ଖାଇବା 
ପାଇଁ ମଝିରେ ହାଚ ପୁରାଇଛତି। ଖାଦ୍ୟ ତାଚିଥୂବାରୁ ହାଚ 
ଛିଞ୍ଚାଡି ଦେଇଛଚି। କିଛି ଖେଚୁଡି ଚଜେ ପଡିଯାଇଛି।) 


: ଓଃ, ଏତେ ତତଲା... ! 
: ଟିକେ ଧୈର୍ଯ୍ୟ ଧର ବାବା । ତୁ ତ ଏ ରାଜ୍ୟର ରାଜା ଶିବାଜୀ ଭଢିଆ 


ତୁର୍ତୁର୍‌ ହଉନଛୁ | ଶାନ୍ତିରେ ଖାଇପାରିବୁ କେମିତି । ତରତର ହେଲେ 
ହାତ ପୋଡିବା ସାର ହେବ।| 

ଶିବାଜୀ 


ବୁଢ଼ୀ 


LA 


: ମା” ଶିବାଜୀ କ'ଣ ଭାରି ତୂରତୂରିଆ ? 
: ଖାଲି ତୁର୍ତୁରିଆ ନୂୁର୍ହେଁ ଅସ୍ଥିର ବି। ସଦାବେଳେ ତା'ର ନଜର ବଡ଼ 


ବଡ଼ ଦୁର୍ଗ ଉପରେ | ଶତୃ ପକ୍ଷର ଛୋଟ ଦୁର୍ଗଗୁଡିକୁ ସେ ନଜର ଅନ୍ଦାଜ 
କରୁଛି । ସେଥ୍‌ରେ ପୁଣି ଭାବିଛି ସ୍ଵାଧୀନ ମରହଟ୍ଟା ରାଜ୍ୟ ଗଢ଼ିବ ! ଅସ୍ଥିର 
ମଣିଷ କେବେ ସ୍ଥିର ଶାସନ ଦେଇଛି ନା' ଦବ ! 


: ମାନେ ? 
: ଖାଲି ବଡ଼ ରାଜ୍ୟମାନେ ଶତ୍ସ, ଛୋଟ ରାଜ୍ୟମାନେ ନୂହଁନ୍ତି ? ଶତ୍ର 


ସଦାବେଳେ ଶତ୍ତ। ଧୈର୍ଯ୍ୟ ଆଉ ସାହସର ସହିତ ସୈନ୍ୟଚାଳନା କଲେ 
ଜଣେ ସହଜରେ ଜିତିପାରେ । ସେଥିଲାଗି ମୁଣ୍ଡରେ କିଛି ବୁଧି ଦରକାର | 
ଏଇ ତୁ ଯେମିତି ଗରମ ଖେଚୂତି ଖାଇଲୁ । ଦେଖୁଲୁ ତ କେମିତି କଷ୍ଟ 
ହେଲା ! 

(ଶିବାଜୀ ବୁଢ଼ୀର ମୁହଁକୁ ଚାହିଁଛି) 


: ଚାହୁଁଛୁ କ'ଣ ? ତମ ରାଜା ଶିବାଜୀକୁ ମୁଁ ତରିନି। ଯିଏ ଏଇ ଛୋଟ 


କଥାଟିଏ ବୁଝିପାରୁନି, ସିଏ କି ରାଜ୍ୟ ଶାସନ କରିବ ! କର୍ମଚାରୀମାନଙ୍କ 
ହାତରେ ରାଜ୍ୟକୁ ଛାଡି ଦେଇ ଭାବିଛି, ନିରାପଦରେ ଶାସନ କରିବ! 
ସେଗୁଢ଼ାକ ତ ତକେଇତ ! 


: ଶିବାଜୀ ମହାରାଳ ବାଳକ । ଶାସନର ଅଭିଜ୍ଞତା ତାଙ୍କର ନାହିଁ । ସେଥୁଲାଗି 


ଏ ମିତ ରୁଇ ହେଉଛି। 


: ଅଭିଜ୍ଞତା କେହି ମା' ପେଟରୁ ଶିଖୁନଥାଏ | ସେଥୁପାଇଁ ଅର୍ୟାସ ଆଉ 


କଷ୍ଟ କରିବାକୁ ପଡ଼ିଥାଏ । ତୋ ନିକ କଥା ଥରେ ଭାବି ଦେଖ୍‌ । ଗରମ 
ଖେଚୁଡିକୁ କଡ଼ରୁ ଖ୍ୁଆଯାଏ। ମଝିରୁ ଖାଇଲେ ହାତ ନିଶ୍ଚୟ ପୋଡିବ। 


: ଏଇ ଛୋଟିଆ କଥାଟା ଶିବାଜୀ ମହାରାଜ ବୁଝିପାରିଲେନି ? 
: ସଦାବେଳେ ଯୁଦ୍ଧରେ ମାତିଲେ ପ୍ରଜାଙ୍କ କଥା ବୁଝିବାକୁ ସେ ସମୟ 


ପାଇବ କେତେବେଳେ ? ରାଜା ଯଦି ନିଜେ ପ୍ରଚାଙ୍କ ଦୂଃଖସୁଖରେ 
ଭାଗୀ ନହୁଏ, କର୍ମଚାରୀମାନେ କାହିକି ବା ସେଚେଟା ଗୁରୁତ୍ଵ ଦେବେ ! 


ଶିଶୁନାଟଳକ ୭ 

ଶିବାଜୀ 


ଶିବାଜୀ 


ଶିବାଜୀ 


: ରାରି ଭଇ କଥାଟାଏ କହିଛୁ ମା' । ଶିବାଜୀ ମହାରାଜ ଆଉ କେବେ 


ସେମିତି ରୁଇ କରିବେନି ପ୍ରତ୍ୟେକ କାମ ହିଁ ତଳସ୍ତରରୁ ଆରମ୍ଭ କରିବା 
ଉଚିଚ୍‌। ଦେଖାହେଲେ ନିଶ୍ଚୟ ତାକୁ କହିବି ! 


: ଧୀରେ ଧୀରେ ଅଙୁଳି ପ୍ରବେଶ କରାଉ ବାହୁ ପ୍ରବେଶ କରାଯାଇଥାଏ। 


ତାଂଦ୍ାରା କାର୍ଯ୍ୟଟି ଅଧକ ସହଜ ହୋଇଥାଏ ! ସବୃବେଳ ମନେ ରଖୁବା 
ଉଚିତ୍‌ କେତେଟା କଥା | ଭଇ ଭାବରେ ଚିନ୍ତାକର | ଭଲ ଭାବେ ଯୋଜନା 
କର ତା'ପରେ ପାହାଚ ପରେ ପାହାଚ ଆଗେଇ ଯାଅ । 


: ମୁଁ ସାଧାରଣ ଭିକାରୀଟିଏ | ହେଲେ ତୋ ଠୁ ଆଜି ଯେଉଁ ଭିକ୍ଷା ଗ୍ରହଣ 


କରିଛି, ତାହା ହେଉଛି ମୋ ଜୀବନର ସବୁଠାରୁ ମୂଲ୍ୟବାନ ରିକ୍ଷା। 
ଏଇଥୂପାଇଁ ତା” ହେଲେ ଗୁରୁଦେବ ମତେ ରିକ୍ଷାପାତ୍ର ଧରାଇଥିଲେ | 


: କାହା କଥା କହୁଛୁ ? 
: ନା..ମା' ସେ କିଛି ନୂୁହେଁ। ଏଇ ରିକ୍ଷାପାତ୍ର ହିଁ ମୋତେ ଉଚିତ୍‌ ରାସ୍ତା 


ଦେଖାଇ ପାରିଛି। ପ୍ରଣାମ, ମାତା | ଏ ମହତ ଭିକ୍ଷାର ଦାମ୍‌ କେବେ ବି 
ଦେଲପାରିବିନି। 

(ପ୍ରଣାମ କରି ବାହାରି ଯାଉଥୁଲେ ଶିବାଜୀ । ଚାହିଁ ରହିଥୂଲେ 
ବୃଦ୍ଧା ଶିବାଜୀଙ୍କୁ । ମୁହଁରେ ତାଂକର ବୃପ୍ତିର ଭାବ ।) 


୮ ଶତୁନାଟକ 

ଦୃତୀୟ ଦୃଶ୍ୟ 


(ଶିବାଜୀଙ୍କ ରାଜସଭା | ଗୁରୁ ରାମଦାସଙ୍କ ପାଖରେ ବସିଥ୍ୂଲେ 
ଜୀଜାବାଇ। ) 
ଜୀଜାବାର: ଗୁରୁଦେବ, ଆପଣଙ୍କ ଲକ୍ଷ୍ୟ ନିଶ୍ଚୟ ପୂର୍ଣ ହେବ । ଶିବାଢୀ କାର୍ଯ୍ୟରେ 
ସଫଳ ହୋଇଫେରିବ । 
ରାମଦାସ : ସେ ଭରସା ମୋର ତା'ଉପରେ ଅଛି। ସେଥୁଲାଗି ତ ତାକୁ କନତାଙ୍କ 
ଦରବାରକୁ ପ୍ରେରଣ କରିଛି। 
(ଶିବାଜୀ ଭିକ୍ଷାପାତ୍ର ଧରି ଆସି ପହଂଚି ଉଭୟଙ୍କୁ ପ୍ରଣାମ 
କରିଛନ୍ତି) 
ଶିବାଢୀ : ଗୁରୁଦେବ, ଆଜି ମୁଁ ମୋର ଭୁଇ ବୁଝି ପାରିଛି । ଆପଣ ସତ୍ୟ କହିଥିଲେ। 
ସିଂହାସନରେ ବସିଗଲେ କେହି ରାଜା ହୋଇଯାଏ ନାହିଁ। ସୁଶାସନ ପାଇଁ 
ରାଜାକୁ ପ୍ରାଙ୍କ ପାଖକୁ ଯିବାକୁ ହେବ | 
ଢୀଢାବାଇ: ହଁ ପୁତ୍ର, ଶାସନ ଗାଦିରେ ବସି ଢନତାଙ୍କୁ ରୁଲିଗଲେ ଚଳିବ ନାହିଁ। 
ରାମଦାସ : ବସ ଶିବାଜୀ, ମୋ ଭିକ୍ଷାପାତ୍ର ମୋତେ ଦେଇ ତମ ସିଂହାସନ ତମେ 
ଗ୍ରହଣ କର। 
(ଭିକ୍ଷାପାତ୍ର ରାମଦାସ ଶିବାଜୀଙ୍କଠାରୁ ନେଇଛନ୍ି।) 
ରାମଦାସ : ସର୍ବଦା ମନେ ରଖୁବ, ରାଜ୍ୟର ମଙ୍ଗଳ ରାଜାର ଧର୍ମ। ଲୋକଙ୍କ ସହିତ 
ନ ମିଶିଲେ, ସେମାନଙ୍କ ସୁଖଦୁଃଖ ବୁଝିପାରିବ ନାହିଁ। ରାଜା କେବେ 
ନି ପାଇଁ ଜନ୍ମ ନେଇ ନଥାଏ। ତା'ର ଜନ୍ମ ଅନ୍ୟ ପାଇଁ । 
କୀଜାବାଇ: ହଁ, ପୁତ | ମୁଁ ପ୍ରଥମରୁ ଅନୁମାନ କରିଥିଲି | ଗୁରୁଦେବ ତୋତେ ଶିକ୍ଷା 
ଦେବା ପାଇଁ ଆସିଛନ୍ତି। ଗୁରୁ ହିଁ ବିଶ୍ଵର ଆଲୋକ । ଆଉ ଟୋ ପାଇଁ 
ତାଙ୍କର ଆଶୀର୍ବାଦ କେବେ ଭଣା ହେବ ନାହିଁ । 
ଶିଶୁନାଟଢ ୯ 

ରାମଦାସ : 


ଜଢୀଜାବାଇ: 
ରାମଦାସ : 


ବସ, ମୁଁ ତ ଜଣେ ସାଧାରଣ ମଣିଷ । ହେଲେ, ଦୁନିଆରେ ତିନିଜଣ 
ମହାନ ଗୁରୁ ଅଛଚନି । ସେମାନେ ହେଲେ ବୃକ୍ଷ, ମାଟି, ଆଉ କୂପ | 
ଯେତେ ଫୁଲ ଫଳ ନେଲେ ବି ବୃକ୍ଷ କେବେ କହେନି ସରିଯାଏ ବୋଲି । 
ଯେତେ ଆଘାତ କଲେ ବି ମାଟି କେବେ ବାଧା ଦିଏନି । ଯେତେ ଜଳ 
ନେଲେ ବି କୂପର ଜଳ କେବେ ସରେନାହିଁ । 

ପୁତ୍ର ଗୁରୁଦେବଙ୍କ କଥାର ମର୍ମ ବୁଝିବାକୁ ଚେଷ୍ଟା କର | 


ଯେତେ ଦାନ କରେ ବି ସେମାନେ କେବେ କ୍ଲାନ୍ତ ହୁଅନି ନାହିଁ । ଅନ୍ୟର 
ହିଚ ପାଇଁ ସେମାନେ ସମର୍ପିତ । 


ଶିବାଜୀ : ଗୁରୁଦେବ, ମୋ ଆଖୁରୁ ଅନ୍ଧକାର ଆଜି ଦୂରେଇ ଯାଇଛି । ଜୀବନର 
ରହସ୍ୟ ମୁଁ ବୂଝିପାରିଛି । 

ରାମଦାସ : ବାସ୍‌ ସେତିକି ତୁମର କଲ୍ୟାଣ ହେଉ | ରାଜ୍ୟର କଲ୍ୟାଣ ହେଉ | ବିଶ୍ଵର 
କଲ୍ୟାଣ ହେଉ | 
(ଜୀଜାବାଇ ଏବଂ ଶିବାଜୀ ଅବନତ ହୋଇ ଆଶୀର୍ବାଦ ଭିକ୍ଷା 
କରୁଥ୍‌ଲେ | ରାମଦାସ ଆଶୀର୍ବ।ଦ ପ୍ରଦାନ କରୁଥୁ୍‌ଲେ 
ସେମାନଙ୍କ ।) 

୧୦ ଶିଶୁନାଟକ 

ବୀର୍‌ସା ଭଗବାନ 


ପ୍ରଥମ ଦୃଶ୍ୟ 


(ଢଡୋନ୍ବାରୀ ପାହାଡ଼ ଉପରେ ଧନୁ ଆଉ ତୀରରେ ସୂୁସଢିତ 


ହୋଇଥୂଲେ ଗୟାମୁଣ୍ଡା ଏବଂ ତା'ର ସାଥୀ ଆଦିବାସୀ ମୁଣ୍ଡା ବିପୁବୀଗଣ। 
ଆଦିବାସୀ ମହିଳାମାନେ ବୀରମାନଙ୍କର ବନ୍ଦାପନା କରିଛଚ୍ତି।) 


ଗୟା 


ସମ୍ବାରୁ 


ଗୟା 


ସମ୍ବାରୁ 


ଗୟା 


ସୁଗନା 


: ଭୟ ନାହିଁ, ଭାଇମାନେ | ଆମେ ଜଙ୍ଗଲ କର ଦେବା ନାହିଁ। ଖାଲି 


ଏତିକି କଲେ ଚଳିବ ନାହିଁ। ଗୋରସିପାହୀମାନେ ଯେମିତି ଭାବେ ଆମ 
ମା'ରଉଣୀଙ୍କ ଇଜତ ଲୁଣ୍ଠନ କରୁଛନ୍ତିୟ ତାର ଜବାବ ଆମେ ଏଇ 
ଧନୁତୀରରେ ଦେବା। 


: ଗୋରାସିପାହୀମାନଙ୍କ ହାତରେ ତ ଗୋଳାବାରୁଦ ଢ଼େର ମହଚୁଦ ଅଛି। 


ଆମେ କ'ଣ ସେମାନଙ୍କ ମୁକାବିଲା କରିପାରିବା ? 


: କେତେଦିନ ବଳଦ ସାଙ୍ଗରେ ଯୋତା ହୋଇ ବଳଦ ପରି ମାଟି ଚଷିବ ? 


ଭାଇମାନେ ଅନ୍ୟାୟର ପ୍ରତିବାଦ ନକଲେ ଆମକୁ ନ୍ୟାୟ ମିଳିବନି । 


: ହେଲେ ପ୍ରତିବାଦ କରିବା କେମିତି ? ବୀର୍ସା ଭଗବାନ ତ ଜେଲ୍‌ରେ | 


କିଏ ଆମର ନେଚା ହେବ ? 


: ସେ ତ ଜେଲ୍‌ ଭିତରେ ହାତକୁ ହାତ ବାନ୍ଧି ବସିନି। ସେଠି ସେ ନିଶ୍ଚୟ 


କିଛି ଗୋଟାଏ ଉପାୟ ଚିନ୍ତା କରୁଥିବ । 
(ଦଉଡି ଦଉଡି ଆସିଛି ସୁଗନା ମୁଣ୍ଡା ¦) 


: ଆରେ ବୀାର୍ସା ଖବର ପଠେଇଛି। ଖୁବ ଶୀଘ୍ର ସେ ଜେଲ୍‌ରେ ମୁକ୍ତ 


ହେବ। 

ଗଯା : ଇଂରେଜ ସରକାର ଏତେ ବାୟା ନୁହେଁ ଯେ ତାକୁ ଦୟାକରି ଛାତି 
ଦେବ । ତା'ପରେ ଏସ୍‌ପି ମେୟର୍ସ ଭାରି କଡା ମିଜାଜର ଲୋକ। 
ସେଦିନ ଚାଲବାସା କୋର୍ଟରେ ଦେଶଦ୍ରୋହ ଅପରାଧରେ କେମିତି 
ବୀର୍ସାକୁ ଦି” ବର୍ଷ ଜେଲ୍‌୍ଦଣ୍ଡ କରେଇଦେଲା ! 

ସୁଗନା : ମୁଣ୍ଡାମାନଙ୍କର ନେତା ହେବାଟା ଯେମିତି ବଡ଼ ଅପରାଧ! ସରଚ 
ଆଦିବାସୀଙ୍କୁ ହାଣ୍ଡିଆ ପିଆଇ ସେମାନଙ୍କ ଧନରନ୍‌ ହରଣ କରିବାଟା 
କ'ଣ ଅପରାଧ ନୁହେଁ ? ମିଛସଚ ବଟିକା ଦେଇ ସେମାନଙ୍କୁ ଶୋଷଣ 
କରିବାଟା ଅପରାଧ ନୁହେଁ ? 

ଗୟା : ଥାଉ ଦାଦି, ସେ ଗୋରା ମଣିଷଗୁଡାଙ୍କୁ କିଏ ନ ଜାଣେ ! ପ୍ରଥମେ 
ଆମକୁ ହାଣ୍ଡିଆ ପିଇବା ବନ୍ଦ କରିବାକୁ ପଡ଼ିବ। ଗୋରାଡାକ୍ତରଙ୍କ ଠାରୁ 
ଓଷଦ ନେବା ବନ୍ଦ କରିବାକୁ ହେବ । 

ସମ୍ବାରୁ : ଆମେ ଶପଥ ନେବା, କେହି ହାଣ୍ଡିଆ ପିଇବାନି। ଗୋରାମାନେ ଆମ 
କୁଡିଆରେ ନିଆଁ ରଗେଇ ଦେଇ ଭାବିଛନି, ଆମକୁ ବେଘର କରିଦେବେ | 

ସୁଗନା : ବଣମୂଲକ ଯାର ଘର, ତାକୁ କିଏ ବେଘର କରିବ ? ଖାଲି ବୀର୍ସାଟା 
ଫେରିଆସୁ। ମୁଁ ଜାଣେ, ମୋ ପୁଅଜୁ ଇଂରେଜ ସରକାର ବେଶୀଦିନ 
ଅଟକେଇ ରଖୁପାରିବନି। 

ଗୟା : ଥରେ ମୁଣ୍ଡା ମନରେ ନିଆଁ ଲାଗିଲେ, ସେ କାହାରିକି ଛାଡିବନି । 
(ଦଭଡି ଦଉଡି ଆସିଛି ବୀର୍‌ସାର ମା” କରମିହାତୁ ।) 

ସୁଗନା : କ”ଣ ହେରା ବୀର୍ସା ମା ? ଏମିତି... 

କରମିହାତୁ: ମୋ ପୁଅ ଆସିଛି। ରାଣୀ ତାକୁ ଛାଡି ଦେଇଛି। 

ସୁଗନା : ବ୍ରିଟିଶ ମହାରାଣୀ ଭିକ୍ଟୋରିଆର ସୁବର୍ଶ ଜୟନ୍ତୀ ଅବସରରେ ଜେଲ୍‌ରୁ 
ସବୁ ବନ୍ଦୀକୁ ଖଲାସ କରି ଦିଆଯାଇଛି । ବୀର୍‌ସା ବି ଏଇ ଖବର ଆଗରୁ 
ଆମକୁ ଦେଇଥୁଲା। 

ଗୟା : ଆରେ ଚାଇରେ, ଆମର ଭଗବାନକୁ ପାଛୋଟି ଆଣିବା । 

କରମିହାତୁ : ନାରେ ଗୟା ନା! ତାକୁ ଢେଲ୍‌ରେ ବହୁତ ପିଟିଛଚି। ସେ ସିଧା ହେଇ 
ଠିଆ ହେଇପାରୁନି। ଶୋଇ ବି ପାରୁନି। 

ସୁଗନା 


ଗୟା 


ସମସ୍ତେ 


: ବୀର୍ସା ମା' ଆମ ପାଖେ ଜଡିବୁଟି ଅଛି। ତା'ର କିଛି ହେବନି । 
: ଆମର ଚଙ୍ଗଲି ଜଡିବୁଟିରେ ସେ ଭଲ ହୋଇପାରିବ ତ ? 
: ସେ ମୋର ପୁଅ | ରାଙ୍ିଯିବ ପଛେ ନଇଁବ ନାହିଁ। ଦିନ ଦି'ଟା ଭିତରେ 


ପୁଣି ତାଗଡା ହୋଇଯିବ। ମନେ ଅଛି, ସେଦିନ ଗୋରା ମାଷ୍ଟରଟାକୁ 
କେମିତି ମୁହେଁ ମୁହେଁ ଶୁଣେଇ ଦେଇଥୁଲା ! 


: ହ ! ଗୋଟେ ପଟେ ବଳଦ ଆଉ ଗୋଟେ ପଟେ ମଣିଷ ଜୋତା ହୋଇ 


ଜମି ଚାଷ କରିବେ, ଏ କେଉଁଠିକା ନ୍ୟାୟ ? ସେଦିନ ଗୋରା ମାଷ୍ଟରଟା 
ମୋ ପୁଅଟାକୁ କେତେ ପିଟିଥୂଭା ! 


; ସେ ପାଳିଟା ଆଉ କ'ଣ ଢାଣେ ? ଆମ ଆଦିବାସୀମାନଙ୍କୁ ତରେଇ 


ଧମକେଇ ଶାସନ କରିବା ଛଡା ସେମାନେ ଆଉ କ'ଣ ଜାଣନ୍ତି ? 


: ସେଦିନ ସେ ସୁଇ ଛାଡି ନଥିଲେ, ବୀର୍ସା ଆଜି ନେତା ହୋରପାରିନଥୀନା । 


ମାଡ ଖାଉ ପଛେ ମୁହଁ ତୋଡ ଜବାବ ଦେଇଥଲା । 


: ଦାଦି, ଆଉ ଡେରି କାହିଁକି । ଆସରେ ଆମର ଭଗବାନଙ୍କୁ ଦେଖା 


କରିବା। ଜୟ ବୀର୍‌ସା ଭଗବାନଙ୍କ ର.... 


: “କୟା! .... 


(ସମଭ୍ତେ ବୀର୍ସାର ଜୟ ଧ୍ଵନି କରିବାରେ ଲାଗିଲେ।) 

ଦ୍ଵିତୀୟ ଦୃଶ୍ଯ 


(ଡୋନ୍ାରୀ ପାହାଡର ସେଲ ସ୍କାନ। ବୀର୍‌ସା ଆଦିବାସୀମାନଙ୍କୁ 


ଉଦ୍‌ବୋଧନ ଦେଉଥୁଲା।) 


ବୀର୍‌ସା : ବଣ ରାଇଜର ମୋର ଆଦିବାସୀ ଭାଇଗଣ, ଇଟାର ଜବାବ ଆମକୁ 
ପଥରରେ ଦେବାକୁ ହେବ | ଗୋରା ସରକାର କେତେଜଣଙ୍କୁ ବାନିବେ ? 
ଆମେ ସମସ୍ତେ ବିପ୍ଲବକୁ ଓହ୍ଲାଇବା । ଗୋରା ସରକାର କୋଉ ଜେଲ୍‌ରେ 
ଆମକୁ ରଖୁବ ରଖୁ | 

ଗୟା : ଜଙ୍ଘଲକର ବନ୍ଦ କରିଥିବାରୁ ଗୋରା ସିପାହୀ ଆମର ପନ୍ଦର ଜଣ 
ବିପ୍ଲବୀଙ୍କୁ ଧରି ନେଇଛି। ବହୁତ ମାରିଛି। 

ବୀର୍‌ସା : ପ୍ରଥମେ ଆମକୁ ପାଦ୍ରୀଠାରୁ ଟଙ୍କା କରଜ ନେବାଟା ବନ୍ଦ କରିବାକୁ 
ପଡଢିବ। ଏକଥା ସମସ୍ତେ ବୁଝିବା ଉଚିତ୍‌ | 

ସମ୍ବାରୁ : ଖାଲି ସେତିକି ନୂହେଁ । ସେମାନେ ଲୋଭ ଦେଖାଇ ଆମ କନ୍ଧ, କୋହ, 
ମୁଣ୍ଡା ସମାଜର ଗରିବ ଲୋକଙ୍କୁ ଧର୍ମାନ୍ତରିତ ମଧ୍ୟ କରୁଛନ୍ତି । 

ବୀର୍‌ସା : କହିଛି ନା, ଇଟାର ଢବାବ ପଥରରେ ଦେବାକୁ ହେବ। କେତେଦିନ 
ଚୂତି ପିଛି ଏ ଅନ୍ୟାୟ ସହୁଥବା ? ଜାଗି ଉଠ ମୋର ବଣ ମୁଇକର 
ଲଙ୍ଗଳା ଫୁଙ୍ଗଜା ମଣିଷ | ଟୀଙ୍ଗଆ, ତୀରକୁ ପରଖୁବାର ବେଳ ଆସିଯାଇଛି। 

ଗୟା : ଗୋରା ସରକାର ଆମ ଭାଇମାନଙ୍କୁ ଲୋଭ ଦେଖେଇଛି। ଯିଏ ବୀର୍‌ସାକୁ 
ଧରେଇ ଦେବ, ପାଞ୍ଚଶହ ଟଙ୍କାର ପୁରସ୍କାର ପାଇବ | 

ବୀର୍‌ସା : ଏଇଥୁରୁ ଭାବିଦେଖ, ଗୋରା ସରକାର ଆମଜୁ କେତେ ତରୁଛି ! 

ସମ୍ବାରୁ : କାଲି ଗୟାର ପୁଅଟା, କନେଷ୍ଟବଳ ଜୟରାମ୍‌ର ଗଣ୍ଡିରୁ ଯେମିତି ମୁଣ୍ଡଟାକୁ 
ଅଲଗା କରିଦେଲା, ସେରଥୁରୁ ସେମାନେ ଆମର ବଳଟାକୁ କଳି ନେଲଥିବେ । 

ବୀର୍‌ସା 


ଗୟା 
ସମସ୍ତେ 
ଗୟା 


ବୀର୍‌ସା 


ସମ୍ବାରୁ 
ବୀର୍ସା 


ଗୟା 
ସମସ୍ତେ 


: ଆଢି ୧୯୦୦ ମସିହା ଜାନୁୟାରୀ ନ' ତାରିଖ । ଆମର ନୂଆ ମୁଣ୍ଡା 


ରାଜ୍ୟ ଆଜିଠାରୁ ପ୍ରତିଷ୍ଠା କରାଗଲା। ଡୋମ୍ବାରୀ ପାହାଡ଼ ଆମକୁ ରକ୍ତ 
ମାଗୁଛି । ତାର ସ୍ଵାଧୀନତା ପାଇଁ। ଆଗେଇ ଆସ ଭାଇମାନେ, ବ୍ରିଟିଶ 
ବିଗୁଦ୍ଧରେ ଏଇଠୁ ଆମେ ଯୁଦ୍ଧ ଘୋଷଣା କରିବା ଗୋରା ସରକାରକୁ 
ଅଚଳ କରିଦେବା! 


: ଜୟ ବାର୍‌ସା ଭଗବାନଙ୍କର... 
: ଜଯ... 
: ଭାଇମାନେ, ଆମର ଭଗବାନକୁ ଧରିବା ପାଇଁ ଗୋରା ସରକାର ବହୁତ 


କୌଶଳ କରିବ। ଡେପୁଟି କମିଶନର ଷ୍ଟ୍ରେଚଫିଲ୍ଡ ଦୁଇଶହ ପଚାଶ 
ସୈନ୍ୟ ଧରି ବଶ ରିତରେ ପଇଁତରା ମାରୁଛି । ସିଏ ଆମକୁ ଲାଞ୍ଚ ଯୀଚିବ | 
ତାକୁ ସାବଧାନ ଥିବ! 


: ଗୋରା ସରକାରକୁ ମୋ ମୁଣ୍ଡଟା ଦେବାକୁ ମୁଁ ପ୍ରସ୍ତୁତ । ହେଲେ ସେ 


ମତେ ସ୍ବାଧୀନତା ଦେଇପାରିବ ? ମୋ ରାଇଜକୁ ମୁକ୍ତ କରିପାରିବ ? 


: ଡା' ହୋଇଥିରେ ସେମାନେ କାହିଁକି ୫ ୦୦ ଟଙ୍କା ପୁରସ୍କାର ରଖୁଥୀନ୍ତେ ? 
: ସମୟ ଆସିଛି, ଭାଇମାନେ । ଆମକୁ ସ୍ବାଧୀନତା ପାଇଁ ରକ୍ତ ଦବାକୁ 


ହେବ। ଗୋରା ସରକାର ବି ଦେଖୁ, ମୁଣ୍ଡାମାନଙ୍କର ରକତ କେତେ 
ଗାଢ଼ ଆଉ ଗରମ ! 


: ଜୟ ବାୀର୍‌ସା ଭଗବାନଙ୍କର... 
: "କଯ... 


(ଧନୁ ତୀର ଟେକି ସମସ୍ତେ ଜୟ ଧ୍ଵନି କରିଛନ୍ତି ।) 

ଦୃତୀୟ ଦୃଶ୍ୟ 


(ହଜାରିବାଗ ଜେଲ୍‌ର କୋଠରୀରେ ବନ୍ଦୀ ଅବସ୍କାରେ ବୀର୍ସା। 
ଚାର ହାତ ଆଉ ପାଦରେ ବେଡି। ଜେଲ୍‌ରେ କଣେ କର୍ମଚାରୀ ତାକୁ 


ଚାବୁକ୍‌ରେ 
କର୍ମଚାରୀ : 


ପିଟୁଥୁଲା |) 
ତୋର ଏତେ ସାହସ, ତୁ ଖାଇବା ଜିନିଷ ଫିଙ୍ଗୁଦେବୁ 


ବାର୍‌ସା : ପୋତାଭାତ ଆଉ ରୁଣି ତାଲିକୁ ମଣିଷ ଖାଆନ୍ତି ? 

କର୍ମଚାରୀ : ତୁ ଟା ତ ମୁଣ୍ଡା, ତୁ କେବେଠାରୁ ମଣିଷ ହେଲୁ ? ଆଦିବାସୀମାନଙ୍କର 
ତ ବଡ଼ ନେତା ହେଉଥିଲ୍ତୁ, ଚକ୍ରଧରପୁରଠାରେ ଶୋଇଲା ଅବସ୍ଥାରେ 
ତୋ ସାଥୀମାନେ ତୋତେ ଧରାଇଦେଇଲେ କାହିକି ? ଭାରତକୁ ସ୍ବାଧୀନ 
କରିବୁ ! ଲେମୂଲୁଣଟା କରିବୁ ! ଏଇ ଜେଲ୍‌ରେ ଛଟପଟ ହୋଇ ମରିବୁ | 

ବୀର୍‌ସା : ଆଜି ନହେଲେ କାଲି ଭାରତ ନିଶ୍ଚୟ ସ୍ଵାଧୀନ ହେବ। ଏ ଦେଶରୁ 
ଗୋରାମାନେ ହଟିଯିବେ । ଆମର ଦେଶ ଆମର ହେଇ ରହିବ। ଜୟ 
ଭାରତ ମାତା... | 
( କର୍ମଚାରୀଜଣକ ନିସ୍ତୁକ ମାଡ ଦେଇଛି।) 

କର୍ମଚାରୀ : ଆବେ ଦିନରେ ଅଉ ସ୍ବପ୍ନରେ ଦେଖେନା। ଏତେ ସପନକୁ ରାତି କାହିଁ ? 

ବୀର୍‌ସା : ମତେ ଭାରି ଶୋଷ ହେଉଛି | ତିନି ଦିନ ହେଲା ଫେଟକୁ ଦାନା ଯାଇନି । 

କର୍ମଚାରୀ : ସେଇ ପୋଡା ଭାତ ବି ତତେ ମିଳିବନି ହାକିମଙ୍କର ଅର୍ଡର, ତୁ 
ଏଇଠର ଶୁଖୁ ଶୁଖୁ ମରିବୁ | 

ବୀର୍‌ସା : ଦେହ କଂ”ଣ ହେଇଯାଉଛି। ଖାଇବାକୁ ନ ଦେଇ ନାହିଁ, ପାଣି ଟୋପାଏ 
ଦିଅ! 

କର୍ମଚାରୀ : 
ଚମାରୁ 
କର୍ମଚାରୀ : 


ବୀର୍ସା 
କର୍ମଚାରୀ : 
ବୀର୍ସା 


କର୍ମଚାରୀ : 
ବୀର୍ସା 


କର୍ମଚାରୀ : 


ଆରେ, ଏ ଚମାରୁ, ପୋଡ଼ଟା ପାଇଁ ପାଣି ଟୋପାଏ ଆଣ୍ରେ । 


: (ପ୍ରବେଶ କରିଛି ପାଣି ଗ୍ଲାସ୍‌ ଧରି) ନେ' ପି... 


ତୁ ପେଇ ଦେ”ରେ। ତମମାନଙ୍କର ଭଗବାନ। ବୀର୍‌ସା ଭଗବାନ । 
ତମମାନଙ୍କ ହାତରୁ ପାଣି ନପିଇଲେ ତାକୁ ଶାନ୍ତି ମିଳିବନିରେ । ତିନି 
ଦିନ ହେଲା କିଛି ଖାଇନିରେ। ଦେ ପେଇ ଦେ... | 

(ଚମାରୁ ପାଣି ପିଆଇଛି ବୀର୍ସାକୁ ।) 


: (ଯନ୍ତଣାରେ ଛଟପଟ ହେଇ) ସତ କହ ଚମାରୁ, ତୁ ମତେ କ'ଣ 


ଦେଇଛୁ ? ଆଃ... ଆଃ... ମୋ ଛାତିଟା କ'ଣ ହୋଇଯାଉଛି। 
ବୀର୍‌ସା ଭଗବାନ, ଏଣିକି ତୋ ସ୍ବର୍ଗକୁ ଯିବା ପାଇଁ ତୁ ପ୍ରସ୍ତୁତ ହେଇଯା | 
ହାଃ.. ହାଃ... ହାଃ... ଆରେ ଶାନି ପାଇବୁ । 


: ମୂର୍ଖ ତୁ ମତେ ବିଷ ଦେଇନୁ ତ ? (ଯନ୍ତଣାରେ ଛଟପଟ ହୋଇ) 


ଆଉ କଣ ଅମୃତ ଦେଇଥାନି। 


: ଭାବିଛୁ. ମତେ ବିଷ ଦେଇ ଆନ୍ଦୋଳନଟାକୁ ଦବେଇ ଦଚୁ ? ତାଂ 


ହବନି ମୂର୍ଷ । ତୋମ୍ବାରୀ ପାହାତ ପୁଣି ଗୋଟାଏ ବୀର୍‌ସାକୁ ଜନମ 
ଦେବ। 

(ରାଗରେ ବାର୍ସା ମାଡି ଆସିଛି କର୍ମଚାରୀ ପାଖକୁ । ଧୀରେ 
ଧୀରେ ହାତ ପାଦ ଶୀଥୂଳ ହୋଇଆସିଛି। ସେ ପଡିଯାଇଛି। 
ଚମାରୁ ବସିଯାଇଛି ବୀର୍‌ସାର ମୁଣ୍ଡ ପାଖରେ।) 

ଚମାରୁ, ଯା' ଖବର ଦେ। ବୀର୍‌ସା ହଇଜାରେ ମରିଯାଇଛି। ଆରେ 
ଚାହିଁଛୁ କ'ଣ, ଖବରଟା ପ୍ରଚାର କରିଦେ | ବାର୍ସା ହଇଢାରେ ଖତମ୍‌ | 
ହାଃ... ହାଃ.... 

(ଚମାରୁ ଚାହିଁ ରହିଥୁଲା ଅଫିସରଙ୍କ ମୁହଁକୁ, କିଛି କହି ପାରୁନଥଲା !) 

ନନ୍ଦାସରସ୍ବତୀ 


ପ୍ରଥମ ଦୃଶ୍ୟ 


(ପୁଷରତୀର୍ଥ ସମୀପସ୍ପ ଏକ ଜଙ୍ଗଲର ଚାରଣରଭୂମି | ବୃକ୍ଷ ଆତୁଆଳରୁ 
ଆସିଛି ଏକ ମହାବଳ ବାୀଘ। ଚତୁର୍ବିଗକୁ ଚାହିଁ ଦୁଃଖରେ ଭାଟି ପଡିନି।) 
ବାଘ : ଦୂଇଦିନ ହେବ କିଛି ଖାଇନି। ଭାରି ଭୋକ ହେଭାଣି। ବେଳ ବୂଡିବାକୁ 
ବସିଲାଣି। ଆଜି ବି ଉପାସ ରହିବାକୁ ପଡିବ। (ଦୂରରୁ ଗାଇର ହମ୍ବା 
ରଡି ଶୁଣି କାନ ପାତିଛି।) ଆରେ ଇଏ ତ ଗାଇର ହମ୍ବାରତି। ଏଇ 
ଆଡକୁ ଆସୁଛି। ଗାଇଟା ବେଶ୍‌ ହୁଷ୍ଠପୁଷ୍ଟ ହୋଇଛି... ଇଶ୍ଵର ଯାହା 
କରନ୍ତି, ପ୍ରାଣୀର ମଙ୍ଗଳ ପାଇଁ... | 


(ଗଛ ଉହାତରେ ଲୁଟିଯାଇଛି ବାଘ। ଚାରଣ ଭୂମିକୁ ଘାସ 
ଚରିବାକୁ ଆସିଛି ନନ୍ଦା ନାମକ ଗାଇ । ଦୂରରୁ ଅନ୍ଯ ଗାଇମାନଙ୍କ 
ହମ୍ବାରଡି ଭାସି ଆସିଛି। ଗୋଟିଏ ଗାଇଲର ସ୍ଵର ଶୁଭିଛି।) 

ଗର (ସୂର): ବେଳ ବୂଡିବାକୁ ବସିଲାଣି! ଆ” ପଳେଇ ଆ।| 

ନନ୍ଦା : ଚମେମାନେ ଯାଅ ମୁଁ ପଛରେ ଯିବି। ଏମିତିକା ଜାଗାକୁ କିଏ ଛାଡେ ! 

ବାଘ : (ପ୍ରବେଶ କରି) ତୁ ବଂଚିଲେ ସିନା ଯିବୁ । ଦି ଦିନ ହେଲା କିଛି ଖାଇନି। 
ଭଗବାନ ମୋ ତାକ ଶୁଣି ତୋତେ ପଠେଇଛନ୍ତି। 
(ଦୁଃଖରେ ନନ୍ଦା ବୋବାଳି ଛାଡିଛି।) 

ବାଘ :ତୁ ଯେତେ ବୋଵାଳି ଛାଡିଲେ ମୁଁ କ”ଣ ତୋତେ ଛାଡିଦେବି। ଦୁଃଖ 
କାହିକି କରୁଛୁ ? ଢଜନ୍ଧ ହେଲେ ତ ମୂତ୍ୟୁ ନିଶ୍ଚିତ । 

ନନ୍ଦା : ମୋର ମୃତ୍ୟୁକୁ ଭୟ ନାହିଁ। ଏଇ କିଛି ଦିନ ହବ ମୁଁ ଟିକି ବାଛୁରୀଟିଏ 
ଜନ୍ମ କରିଛି। ସେ ଘାସ ଖାଇବା ଶିଖୁନି। ମୋରି କ୍ଷୀର ଖାଇ ସେ ଜୀବନ 

ବଂଚାଉଛି। ମତେ ଛାଡିଦିଅ! ମୁଁ ତାକୁ କ୍ଷୀର ପିଆଇ ନିଶ୍ଚୟ ଫେରି 
ଆସିବି। 

ବାଘ : ଥରେ ଏଠୁ ଗଲେ, ତୁ ଆଉ କେବେ ଆସିବୂନି। ମୁଁ କ'ଣ ଏତେ ବୋକା 
ହୋଇଛି । 


ନନ୍ଦା : ମତେ ବିଶ୍ଵାସ କର ପଶୁରାଜ | ମୁଁ ଶପଥ କରି କହୁଛି, ମୋ ବାଛୁରୀକୁ 
ଅନ୍ୟମାନଙ୍କ ଢିମା ଦେଇ ନିଶ୍ଚୟ ଫେରି ଆସିବି। ନଚେତ ମତେ 
ରୟଙ୍କର ପାପ ଲାଗିବ, ଏଇଟା ମୋର ସତ୍ୟବଚନ। 

ବାଘ : (କିଛି ସମୟ ଚିନ୍ତାକରି) ଠିକ୍‌ ଅଛି | ଚୁ ଯୀଆ। ଶୀଘ୍ର ଆସିବୁ | ମୁଁ ଏଇଠି 
ଅପେକ୍ଷା କରି ରହିଲି । 


(ନନ୍ଦା ଦଉଡି ଦଉଡି ଦୂରଡୁ ଚାଲି ଯାଇଛି। ବାଘ ତାର 
ଯିବାବାଟକୁ ଚାହିଁ ରହିଛି) 


ଶିଶୁନାଚକ ୧୯ 


Digitized by PPRACHIN, SOA 


ଦ୍ଵିତୀୟ ଦୃଶ୍ଯ 


(ପୁଶ୍ଚର ତୀର୍ଥ ନିକଟସ୍କୁ ଗୋପାଳବସ୍ତି । କେତୋଟି ଗାର ରୁଣ୍ଡ | 


ନନ୍ଦା ତା” ବାଛୁରୀକୁ ବୁଝାଉଛି।) 


ଗାଇ 


ନନ୍ଦା 


: ଧନରେ, ଆଜି ମନଭରି କ୍ଷୀର ପିରଦେ | କାରଲିକୁ ମତେ ଆଉ ଦେଖୁବାକୁ 


ପାଇବୁନି। ମୁଁ ବାଘ ପାଖରେ ସତ୍ୟ କରି ଆସିଛି। ନିଶ୍ଚୟ ତା” ପାଖକୁ 
ଯିବି । ସେ ମତେ ଖାଇବାଜୁ ଅପେକ୍ଷା କରି ବସିଛି। 


: ତୁ ଯୁଆଡେ ଯିବୁ, ମୁଁ ବି ସିଆଡେ ଯିବି। ତୁ ଯଦି ମରିବୁ, ମୁଁ ଆଉ 


କାହିଁକି ବଂଚିବି ? ମୁଁ ବାଘକୁ କହିବି, ସିଏ ମତେ ବି ଖାଇବ । 


: ଆରେ ତମେ ଦି'ଟା କ”ଣ ପାଗଳ ହେଲ ! ଜାଣିଶୁଣି କିଏ କ'ଣ ମରଣ 


ମୁହଁକୁ ଯାଏ ? 


: କଥା ଦେଇ କଥା ନ ରଖୁବା ମହାପାପ । ମୁଁ କାହିଁକି ସତ୍ୟପଥରୁ 


~~ ass 


ଓହରିଯିବି ? ମୋ ବାଛୁରୀ ତମମାନଙ୍କୁ ଲାଗିଲା । ତମେ ସମସ୍ତେ ମିଳିମିଶି 
ତାକୁ ପାଳିବ । 


: ଆରେ ଆମ କଥା ଆଗ ଶୁଣ | ବାଘ ତା' ବାଟରେ ପଳେଇ ଯାଇଥୁ୍‌ବ।| 


ସିଏ କାହିକି ତୋ ବାଟ ଚାହିଁ ବସିଥୁବ ? ସେ କଥା କାଲି ବିଚାର 
କରିବା | 


: “ନା”... ତା କେମିତି ହେବ ? ମତେ ତା’ ପାଖକୁ ନିଶ୍ଚୟ ଯିବାକୁ 


ପଡିବ। ମୁଁ ସତ୍ୟ କରିଛି, ଜବାବ ଦେଇ ଆସିଛି। 

(ନନ୍ଦା ଚାଲି ଯାଇଛି। ବାଛୁରୀ ଯିବା ପାଇଁ ଛାଟିପିଟି ହୋଇଛି। 
ଅନ୍ୟ ଗାଲମାନେ ତାକୁ ଅଟକାଇବାକୁ ଚେଷ୍ଟା କରିଛନ୍ି। ବାଛୁରୀ 
ଜୋର୍‌ କରି ଦଉଡି ଟାଲି ଯାଇଛି।) 


୨୦ ଶିଶୁନାଟଳ 

ତୃତୀୟ ଦୃଶ୍ୟ 


( ଜଙ୍ଗଇରେ ସେହି ଚାରଣଭୂମି ! ବାଘ ଅପେକ୍ଷା କରିଛି । ଆସି 


ପହଂଚିଛି ନନ୍ଦା । ପଛେ ପଛେ ହନ୍ପାରଡି ଛାଡି ବାଛୁରୀ ମଧ୍ଯ ପହଂଚିଛି।) 


ନନ୍ଦା 


ବାଘ 


ନନ୍ଦା 


ବାଛୁରୀ 
ବାଘର 


ନନ୍ଦା 
ବାଘ 


: ପଶୁରାଜ, ମୁଁ କଥା ଦେଇଯାଇଥୁଲି। ଆସିଗଲି। ମତେ ଖାଇ ତମେ 


ଚମର ଭୋକ ମେଞଣ୍ଟାଅ, ହେଲେ ମୋ ବାଛୁରୀକୁ ଛାତିଦିଅ। 


: ଆଶ୍ଚର୍ଯ୍ୟ ! ତୂ ଫେରିବୁ ବୋଲି ମୁଁ କେବେ ଆଶା କରିନଥୁଲି। ତୋ 


ସତ୍ୟ ତୁ ରଖୁଛୁ । ସତରେ ତୁ ଜିତିଗଲ୍ୁ । ଆଜିଠୁ ତୁ ମୋ ଭଉଣୀ, ଆଉ 
ତୋ ବାଛୁରୀ ମୋ ଭଣଜା। ତମେମାନେ ନିର୍ଭୟରେ ବୂଲ। ତମର 
କେହି କିଛି କ୍ଷତି କରିପାରିବେନି । 


: ଭାଇ, ସତ୍ୟଧର୍ମ ଉପରେ ଏ ଦୁନିଆ ତିଷ୍ଠି ରହିଛି। ପଶ୍ଡିତଗଣ 


ସତ୍ୟଯୁଗରେ ତପ, ତ୍ରେତୟା ଯୁଗରେ ଜ୍ଞାନ, ଦ୍ଵାପର ଯୁଗରେ ଯଜ୍ଞ 
ଏବଂ କଳିଯୁଗରେ ଦାନକୁ ଶ୍ରେଷ୍ଠ ବୋଲି ମାନିଛି । ଅହିଂସା ଭଳି ଦାନ 
ବା ତପସ୍ୟା ସଂସାରରେ ନାହିଁ 


: ମାମୁଁ, ତମେ ତମ କଥା କିଛି କହିବନି ? 


: ହଁରେ ଭଣଜା, ତମ ଦିହିଙ୍କି ନ କହିଲେ ଆଉ କାହାକୁ କହିବି ? ତମେ 


ଦି'ଜଣ ତ ମୋ ଆଖୁ ଖୋଲି ଦେଇଛ। ମୋର ସବୁକଥା 
ମନେପଡ଼ିଯାଉଛି । 


: ଭାଇ,ତମକୁ ଭାରି ଭୋକ ହେଉଥିବ! ପରେ ଶୁଣାଇବ। 
: ନା' ଯେତେବେଳେ ଯେଉ କଥା ନା ହଁ ଖୁଣ, ମୋ କଥା ! ପୂର୍ବକାଳରେ 


ମୁଁ ରାଜା ଥୁଲି। ମୋ ନାଁ ପ୍ରଭଞ୍ଜନ ମୃଗୟା କରିବାକୁ ପୁଷ୍ଠର ଜଙ୍ଗଲକୁ 
ଆସିଥୁଲି। ଛୁଆମାନଙ୍କୁ କ୍ଷୀର ପିଆଉଥୁବା ଏକ ହରିଣୀକୁ ଶର ମାରିଥଲି... 
ଶିଶୁନାଟକ ୨୧ 

ବାଛୁରୀ 
ବାଘ 


ନନ୍ଦା 
ବାଘ 


ରାଜା 


ନନ୍ଦା 


: ତା'ପରେ କ”ଣ ହେଲା ମାମୁଁ ? 
: ମଲା ପୂର୍ବରୁ ହରିଣୀ ମତେ ମଣିଷ ଖୁଆ ବାଘ ହେବାକୁ ଅଭିଶାପ 


ଦେଇଗଲା। ସେହିଦିନଠାରୁ ଜଙ୍ଗଲରେ ମୁଁ ନାରିହ ପ୍ରାଣୀମାନଙ୍କୁ ବଧ 
କରି ଆସୁଛି। ଅରେ ତମମାନଙ୍କ ପରିଚୟ ତ ମୁଁ ଏଯାଏଁ ପାଇଲି ନାହିଁ। 


: ମୋ ନୀ ନନ୍ଦା. ଏଠୁ କିଛି ଦୂରରେ ଗୋପାଢ ବସ୍ତି ଅଛି। 
: ପାଇଗଲି...., ପାଇଗଲି.. ମୁଁ ତୋତେ ହିଁ ଚାହିଁ ବସିଥୁଲି | 


(ଟିକୁାର କରି ବାଘ ଆଢ଼ୁଆଳକୁ ଚାଲିଗଲା ! ଏକ ସୁନ୍ଦର 
ରାଜପୋଷାକ ପରିହିତ ରାଜା ପ୍ରବେଶ କଲେ) 


: ସେଦିନ ମୁଁ ହରିଣୀକୁ ଅନେକ କାକୁତି ମିନତି ହୋଇଥଲି। ସିଏ ମତେ 


ଅରତୟ ଦେଇଥୁଲା। ନନ୍ଦା ନାମକ ଗାଇ ସହିତ ଭେଟ ହେବା ପରେ ମୁଁ 
ମୋର ପୂର୍ବ ସ୍ଵରୂପ ଫେରିପାଇବି। ଆଜି ସେହି ଶୁଭଦିନ ଉପସ୍ଥିତ। 


: (ପ୍ରବେଶ କରି) ହେ ସତ୍ୟବାଦିନୀ ନନ୍ଦା । ସତରେ ତମେ ଧନ୍ୟ ମୁଁ 


ଧର୍ମରାଜ | ମୁଁ ତମ ସତ୍ୟନିଷ୍ଠାରେ ବହୁତ ଖୁସି। କି ବର ମାଗୁଛ ମାଗ | 


: ଧର୍ମରାଜ ! ମତେ ଏତିକି କୃପା କରନ୍ତ | ମୁଁ ମୋ ପୁତ୍ର ସହିତ ଉତ୍ତମପଦ 


ପାଇବାକୁ ଚାହେଁ। ଆଉ ଏ ସ୍ଥାନ ମୁନିରଷିମାନଙ୍କର ପବିତ୍ର ସ୍ଥାନ ହେଉ । 
ପବିତ୍ର ସରସ୍ବତୀ ନଦୀ ସହିତ ମୋ ନାମକୁ ଯୋଡି ମତେ ଆଶୀର୍ବାଦ 


କରନ୍ତୁ ପ୍ରରୁ। 


: ତଥଆାସୁ। ଆଜିଠାରୁ ପୁଷ୍କର ତୀର୍ଥର ଏଇ ଧାରାର ନାମ ହେଲା ' ନନ୍ଦା 


ସରସ୍ବତୀ” । ଏଠାରେ ସ୍କାନ ଆଉ ଅନ୍ଧବସ୍ତ୍ର ଦାନ କଲେ ମୋକ୍ଷପ୍ରାପ୍ରି 
ହେବ। ରାଜା, ତମେ ନିଜ ରାଜ୍ୟକୁ ଫେରିଯାଇ ସୁଖରେ ଶାସନ କର । 
(ପ୍ରଣାମ କରି ରାଜା ଚାଲିଯାଇଛନ୍ତି ।) ଦେବୀ ନନ୍ଦା ! ତମେ ପୁତ୍ର ସହିତ 
ସରସ୍ବତୀ କୁଢକୁ ପ୍ରସ୍ଥାନ କର। ସେଠାରୁ ତମେ ସ୍ଵର୍ଗଲୋକକୁ ଯାତ୍ରା 
କରିବ। 

( ପ୍ରଣାମ କରିଛଚି ନନ୍ଦା ଏବଂ ବାଛୁରୀ। ଆଶୀର୍ବାଦ କରିଛନ୍ତି 
ଧର୍ମରାଜ ।) 


୨ ୨ ଶ୍ରିଶୁନାଟକ 

କର୍ଉଁବ୍ଯ 


ପ୍ରଥମ ଦୃଶ୍ୟ 


(ଘୋର ଜଙ୍ଗଲ । ପଶୁପକ୍ଷୀମାନଙ୍କର ସଭା ଚାଲିଛି । ସିଂହ, ବାଘ, 


ଭାଇୁ, ଵ୍ଵାଗାଳ, ମୟୂର, କଜଳପାତି, କୁକୂଡ଼ା ସଭାରେ ଉପସ୍ଥିତ। ରାତି 
ପାହୁନଥୂବାରୁ ସମସ୍ତେ ଚିଚ୍ଚିଚ!) 
କଜନପତି :ପଶୁପତି, ଆପଣ ଆମ୍ଭମାନଙ୍କର ଦୁଃଖ ବୁଝ ବୁ । ରାତି ନପାହିଲେ ଆମର 


ବାଘ 


ଭାରୁ 


ସଂହ 


ଶୁଗାକ 


ଜୀବନଧାରଣ ଅସମ୍ଭବ ହୋଇପଡିବ। 


: ଖାଲି ତୁମର ନୁହେଁ, କଳଳପାତି | ସମଗ୍ର ପ୍ରାଣୀଜଗତ ତ୍ରାହି ତ୍ରାହି ତାକ 


ଛାଡିବ। 


: ହଁ ମହାରାଜ ! ଶୀଘ୍ର କିଛି ଗୋଟାଏ ଉପାୟ ବାହାର କରନ୍ଧୁ | 
: ମୋ ମୁଣ୍ଡକୁ କିଛି ବୁଦ୍ଧି ପଶୁନି । ଏ ରାତି ନ ପାହିଲେ ସମସ୍ତେ ହଇରାଣ 


ହେବେ । ସବୁଠୁଁ ବେଶୀ ଅସୁବିଧାରେ ପଢିବେ ମାନବସମାଜ | 


: ଚାଇ ସମସ୍ତେ ମିଳିମିଶି ସୂର୍ଯ୍ୟଦେବଙ୍କୁ ପ୍ରାର୍ଥନା କରିବା। ସିଏ ଚାହିଁଲେ 


ଏ ରାତି ଶୀଘ୍ର ପାହିଯିବ। 


: ହଁ, ମୋର ବି ସେଇ ମତ।| 
: ଶୃଗାଳ, ଡମେ କଣ ଭାବୁଛ ? କ'ଣ କରିବା ଆମ ପକ୍ଷେ ଉଚିତ୍‌ 


ହେବ ? 


: ଆମେ ସମସ୍ତେ ସୂର୍ଯ୍ୟଦେବଙ୍କ ପାଖକୁ ଯାଇ ଗୁହାରି ଜଣାଇବା ଉଚିତ୍‌ 


ହେବ। 
ଶିଝୁନାଟକ ୨୩ 

ରାଲୁ 
ମୟୂର 


: ମୋ ମଚରେ ପ୍ରଥମେ ପ୍ରାର୍ଥନା କରାଯାଉ, ତାହାପରେ ଯାହା କରିବା। 
: ପ୍ରାର୍ଥନା ଶୁଣି ହୁଏତ ସୂର୍ଯ୍ୟଙ୍କର ନିଦ ଭାଙ୍ଗ ଯିବ । 


(ସବୁ ପଶୁପକ୍ଷୀ ସୂର୍ଯ୍ୟଦେବଙ୍କ ପ୍ରାର୍ଥନା ଆରମ୍ଭ କରିଛଚ୍ି। 
ନମୋ ନମୋ ଦିବାକର 

ସକଳ ଶର୍ତି ଆଧାର 

ପାପତାପ ବିନାଶନ 

ସର୍ବବିଘ୍ନ ହୁଚାଶନ 

ଚରଣେ କରୁ ବିନତି 

ପାହିଯାଉ ଅମାରାତି 

ନମୋ ଦିବାକର ନମୋ ନମଃ | 

[ଚାରିଦିଗକୁ ପ୍ରାଣୀମାନେ ଚାହିଁଛି] 


: ତଥାପି ରାତି ପାହିବାର କୌଣସି ସୂଚନା ମିଳୁନି । 
: ତା'ହେଲେ କଣ କରିବା ? 
: କାଳ ବିଳମ୍ବ ନକରି ଶୀଘ୍ର ସୂର୍ଯ୍ୟଦେବଙ୍କ ପାଖକୁ ଯିବାର ବନ୍ଦୋବସ୍ତ 


କର। ସମସ୍ତେ ଦୁଃଖ ଢଣାଇବା । 


: ହଁ, ଆଉ ଅଧକ ସମୟ ନଷ୍ଟ କରିବା ଉଚିତ୍‌ ହେବନି । 


(ସମସ୍ତେ ଯିବା ପାଇଁ ବାହାରିଲେ ।) 

ଦ୍ଵିତୀୟ ଦୃଶ୍ଯ 


(ସୂର୍ଯ୍ୟଙ୍କ ଶୟନ କକ୍ଷ । ସୂର୍ଯ୍ୟଦେବ ନିଘୋଡ ନିଦରେ ଶୋଇଥ୍‌ଲେ। 


ଖୁବ୍‌ ଜୋର୍‌ରେ ପୁଙ୍ଗୁଡି ମାରୁଥୁଲେ। ସବୁ ପଶୁପକ୍ଷୀ କିଛି ଦୂରରେ ଠିଆ 
ହୋଇ ଏ ଦୃଶ୍ଯ ଦେଖୁଥୁଲେ।) 


ସମସ୍ତେ 
ଶୂଗାଳ 


ଭାଲୁ 


ଶୂଗାଳ 


ବାଘ 


ଭାଲୁ 


: ସୂର୍ଯ୍ୟ ଭଗବାନଙ୍କର ଜୟ ହେଉ | 
: ସିଏ ଯେମିତି ନିଘୋଡ ନିଦରେ ଶୋଇଛନ୍ତି, ଆମ ପ୍ରାର୍ଥନା ତାଙ୍କ ପାଖରେ 


ପହଂଚି ପାରିବ ନାହିଁ। 


: ହଁ ତାଙ୍କ ପାଖକୁ ଯାଇ ତାଙ୍କ ନିଦ ଭାଙ୍ଗି ବାଜୁ ହେବ। ହେଲେ କିଏ 


ପ୍ରଥମେ ଯିବ ? 
( ପ୍ରତ୍ୟେକ ପରସ୍ପରର ମୁହଁକୁ ଚାହିଁଲେ ।) 


: ମୋ ବିଚାରରେ ଆଗ କୂକୁଡା ଯିବା ଉଚିତ୍‌ ହେବ | 
: ନା' ଉଚିତ୍‌ ହେବନି। ଜଙ୍ଗଲରେ ଶ୍ରେଷ୍ଠ ପଶୁଗଣ ଥାଉଁ ଆଇଁ ସିଏ 


କାହିଁକି ଯିବ ? ଏଇଟା ଅନ୍ୟାୟ ! 


: ପ୍ରଥମେ ମୁଁ ଯିବି। ମୋ ପରେ ପରେ ବାଘ, ଭାଇୁ, ଶୁଗାଳ, ମୟୂର, 


କଜଳପାତି ଆଉ ସବାଶେଷରେ କୁକୁଡା ଯିବ। 


: ଆପଣ ପଶୁସମାଜର ରାଜା। ପ୍ରଥମେ ଆପଣ ଯିବା ଉଚିତ୍‌ ହେବନି। 
: ଠିକ୍‌ ଅଛି | ମୁଁ ଯାଉଛି | 


(ସୂର୍ଯ୍ୟଙ୍କ ପାଖକୁ ପ୍ରଥମେ ବାଘ ଯାଇଛି। ଗର୍ଜନ କରିଛି। ସୂର୍ଯ୍ୟଙ୍କ 
ଗୋଟିଏ “କାଶ”ରେ ବାଘ ପଡିଯାଇଛି ଏବଂ ଫେରି ଆସିଛି।) 


: ବ୍ୟସ୍ତ ହୁଅନି। ମୁଁ ତାଙ୍କ ନିଦ ଭାଙ୍ଗିଦେବି। 

(ଭାଲୁ ଯାଇଛି। ଶହ କରିଛି। ସୂର୍ଯ୍ୟଙ୍କ ଗୋଟିଏ ହାତ ଉଠିବାରୁ 
ତା” ହାୱାରେ ଭାଲୁ ଛିଟିକି ପତିଛି ଏବଂ ନିଜ ସ୍ଲାନରୁ ଫେରିଛି।) 


ସିଂହ : ସମୟ ଆଉ ନଷ୍ଟ କରନି ଶୃଗାଳ । ଶୀଘ୍ର ଯାଅ| 
(ଶୁଗାଳ ଯାଇ ସୂର୍ଯ୍ୟଙ୍କ ପାଖରେ ଭୁକିବା ଆରମ୍ଭ କଲାରୁ ସୂର୍ଯ୍ୟଙ୍କ 
ଗୋଟିଏ କାଶରେ ଛିଟିକି ପଡି ଫେରି ଆସିଛି।) 

ବାଘ : ପରିସ୍ଥିତି ଭଇ ଜଣାପଡୁନି। କ'ଣ କରିବା ? 

ସିଂହ : ମୟୂର ଯାଉ | ଯଦି ତା” ନାଚରେ ସୂର୍ଯ୍ୟଦେବଙ୍କର ନିଦ ଭାଙ୍ଗ, ଭଲ 
କଥା! 
(ମୟୂର ଯାଇ ନାଚ ଆରମ୍ଭ କରିଛି। ସୂର୍ଯ୍ୟଙ୍କର ଗୋଟିଏ ଘୁଙ୍ଗୁଡି 
ଶହ୍ଦରେ ଛିଟିକି ପଡିଛି ଏବଂ ଫେରିଛି।) 

କୁକୁଡା : କଢଳଳପାତି, ଆଉ ଯାଇ କିଛି ଲାଭ ହେବନି । 

କଳଜଳଯାତି : ତା” କେମିତି ହେବ ? ନିୟମ ସମସ୍ତଙ୍କ ପାଇଁ ସମାନ | 
(କଜଳପାତି ଯାଇ ରାବିଛି। ସୂର୍ଯ୍ୟଙ୍କ ହାତ ହଲିଯିବାରୁ ତା'ର 
ଗୋଡ ଭାର୍ଗଯାଇଛି। ସେ ଫେରି ଆସିଛି। କୂକୁଢା ତରି ଯାଇଛି।) 

କୁକୁଡା : ମତେ ଛାଡି ଦିଅ। ମୁଁ ପାରିବିନି। 

କଜଳପାତି : କୁକୁଡା, ପକ୍ଷୀ ସମାଜର ନାଁ ପକେଇବ ? “ପଛ ଘୁଞ୍ଚା ନାହିଁ ବୀରର 
ଜାତକେ. ନ ମରେ ସେ କେବେ ପରାଣ ଆତଙ୍କେ। ' ଯାଅ.... ଆଗେଇ 
ଯାଅ... 
(ଜୁକୁଡା ଯାଇ ଡରି ଡରି ବୋବାଇବା ଆରମ୍ଭ କରିଛି। ସୂର୍ଯ୍ୟଙ୍କ 
ଗୋଟିଏ ଗୋଡର ଆଘାଚରେ ତା'ର ଗୋଡ ଭାଇିଁଯାଇଛି।) 

କୁକୁଡା : ମୁଁ ପ୍ରଥମରୁ ମନା କରୁଥଲି। 
(ବାରନ୍ଭାର ପ୍ରତିଧ୍ବନିତ ହୋଇଛି ତା” କାନ ପାଖରେ ‘ ପଛପୁଞ୍ଚା 
ନାହିଁ... ଆତଙ୍କେ” | ଛୋଟେଇ ଛୋଟେଇ ଯାଇଛି। ଏଥର 
ଜୋର୍‌ରେ ବୋବାଇଛି। ସୂର୍ଯ୍ୟଙ୍କ ନିଦ ଭା୍ଗିଛି। ରାତି ପାହିଛି। ) 

: କିଏ ତୁରେ ମୂର୍ଷ, ମୋ ନିଦ ଭାଙ୍ଚିବାଜୁ ସାହସ କଲୁ ? 
: କ୍ଷମା କରନ୍ତୁ ପ୍ରଭୁ । ଅରେ ଭାବନ୍ତୁ ଜୀବଜଗତ କଥା। ଆପଣ ନ ଉଠିଲେ 


ସାରା ଜଗତ ଧ୍ଵଂସ ହୋଇଯିବ । 
(ଭାବନା ଭିତରେ ବୂଡ଼ିଯାଇଛନି ସୂର୍ଯ୍ୟ) 


: ଆରେ ସତେ ତ ! ମୁଁ ମୋର କର୍ଭବ୍ୟ କଥା ରୁଲି ଯାଇଥିଲି ଯା' ହେଉ, 


ମୋ ନିଦ ରାଇଁ ଠିକ୍‌ କରିଛୁ 
(ସୂର୍ଯ୍ୟଦେବ କୁକୁଡାର ପିଠି ଆଉଁସି ଦେଇଛରଚ୍ି। ଅନ୍ୟ 
ପଶୁପକ୍ଷୀଗଣ ଆନନ୍ଦରେ ନାଚି ଉଠିଛଚି।) 


: ଆମେ ସମସ୍ତେ କର୍ରବ୍ୟର ଡୋରିରେ ବନ୍ଧା। ସମସ୍ତଙ୍କୁ କିଛି ନା କିଛି 


କର୍ରବ୍ୟ କରିବାକୁ ହେବ | ଧନ୍ୟ ଧନ୍ୟ ତୂ କୁକୂଟ ! ମତେ ଏକ ମହାପାପରୁ 
ବଂଚେଇ ଦେଲୁ | କି ବର ମାଗୁଛୁ ମାଗ। 


: ପ୍ରଭୁ, ଏତିକି ମାଗୁଣି। ବତିଭୋରୁ ମୁଁ ଶଦ୍ଦ କରିବି। ମୋ ଶହଶୁଣି ସାରା 


ଜଗତ ଉଠିବ । ଆଉ ଆପଣ ଚା' ପରେ ଉଦୟ ହେବେ । 


: ଚଥାସୁ... 


(ଆଶୀର୍ବାଦ ଭିକ୍ଷା କରିଛି କୁକୁଡା । 
ଅଭୟଦାନ ମୁଦ୍ରାରେ ସୂର୍ଯ୍ୟ ॥ ଅନ୍ୟ ପଶୁପକ୍ଷୀଗଣ ନତମସ୍ତକ 
ହୋଇଛଚି । ) 

ଧୈର୍ଯ୍ୟର ଫଳ ମିଠା 


ପ୍ରଥମ ଦୃଶ୍ୟ 


(ଘୋର ଜଟଲ। ପାଣ୍ଡବ ପାଞ୍ଚ ଭାଇ ଜଙ୍ଗଲ ଭିତରେ ବୁଲିବୁଲି 


ଶୋଷରେ ଆତୁର ହୋଇପଡିଛନ୍ତି। ସହଦେବଙ୍କ ବ୍ୟତୀତ ଅନ୍ଯ ଚାରିଭାଇ 
ଗଛମୂଜରେ ଆଶ୍ରୟ ନେଇଛଚି।) 


ଭୀମ : ନାଂ' ଆଉ ସହିହେବ ନାହିଁ। ମୁଁ ଯାଉଛି ଦେଖେ, ପାଖରେ କୋଉଠି 
ପାଣି ଅଛି। 

ଯୁଧଶଷ୍ପିର : ବ୍ୟସ୍ତ କାହିଁକି ହେଉଛୁ, ଭୀମ । ସହଦେବ ଯେତେବେଳେ ଯାଇଛି ନିଶ୍ଚୟ 
ଜଳାଶୟର ସନ୍ଧାନ କରି ଫେରିଆସିବ। 

ନକୂଳ : କିଏ ଜାଣେ, ସେ ଯଦି ପେଟେ ପାଣି ପିଇ ଆମ କଥା ଭୁଲି ଯାଇଥିବ ! 

ଯୁଧଷ୍ଠିର : ନା' ସହଦେବ କେବେ ସେମିତି କରିବ ନାହିଁ 

ଅରଚଚନ : (ଜୋର୍‌ରେ ପାଟି କରି) ସହଦେବ... ଜଳର ସନ୍ଧାନ ମିଳିଗଲା ? 

ଭୀମ : ସହଦେବ, ଜଙ୍ଗଲ ଭିତରେ ବୁଲିଲେ ପାଣି ମିଳିବନି । ଉଚ୍ଚ ଜାଗା ଦେଖୁ 
ନଢ଼ି କରି ଦେଖ । ହୁଏତ କୋଉଠି ପାଣି 6 ଦଖାଯାଇପାରେ ! 

ସହଦେବ : (ଅନ୍ତରାଳରୁ) ମୁଁ ଗଛ ଉପରେ ଚଢ଼ିଛି। ପାହାଡ ତଵେ ଗୋଟେ ପୋଖରୀ 
ଥିବା ପରି ଜଣାପଡୁଛି। 

ଭୀମ : ଆଉ ଡେରି କରନା। ଯା”... ଯେମିତି ହଉ ମାଠିଆ ଭର୍ରି କରି ପାଣି 
ଆଣ। ଶୋଷରେ ଆମେ ଡହଳ ବିକଳ ହୋଇ ମନ୍ୁଣି... | 

ଅର୍ନ୍ଧନ : ହଁ ସହଦେବ, ଶୀଘ୍ର ଆ... ଆଉ ଅପେକ୍ଷା କରି ହବନି | 

ସହଦେବ : (ଅଳ୍ରାଜରୁ) ଠିକ ଅଛି। ମୁଁ ସେଇ ପୋଖରୀ ପାଖକୁ ଯାଉଛି ¦ ଖୁବ 
ଶୀଘ୍ର ମାଠିଆ ଭର୍ଭି କରି ପାଣି ଧରି ଫେରୁଛି। । 
(ଚାରି ଭାଇ ଶୋଷରେ ଆତୁର | ଯୁଧ୍ଵଷ୍ପିରଙ୍କ ଉପରେ ଥୂବା 
ଅନ୍ୟ ତିନିଜଣ ଭରା ଦେଇ ଶୋଇବାକୁ ଚେଷ୍ଟା କରୁଛଚି। ମଞ୍ଚ 
ଅନ୍ଧକାର ହୋଇଛି।) 


ଶିଶୁନାଟକ ୨୯ 

ଦ୍ଵିତୀୟ ଦୃଶ୍ଯ 


( ପୋଖରୀ ତଟରେ ସହଦେବ ପାଣିକୁ ଦେଖୁ ମନ ଖୁସି। ମୁହଁରେ 


ହସ । ହାତରେ ମାଠିଆ ।) 


ସହଦେବ 


: ଏତେ ପାଖରେ ପୋଖରାଟାଏ ଥାଉଁ ଥାଉଁ ଆମେ ଏତେ ଆତେ ବୁଲିଲୁ 


ଅଜ କି ସୁନ୍ଦର ପାଣି । ଆଗ ପେଟ ଭର୍ରି କରିସାରେ, ତା'ପରେ ମାଠିଆରେ 
ଭରି କରିବି। 

(ମାଠିଆ ଧରି ପୋଖରୀ ଭିଚରେ ପଶିବାକୁ ଚେଷ୍ଟା କଲାବେଳେ 
ଏକ ସ୍ବର ଶୁଣିଛି। ଏଇଟି ଯକ୍ଷର ସ୍ଵର। ଯକ୍ଷ ମଞ୍ଚକୁ ଆସିବେ 
ନାହିଁ। ଏକ ଆଲୋକ ରେଖା ଜଜାଶୟ ଭିତରୁ ଦେଖାଯିବ।) 


ଯକ୍ଷ :ରହିଯାଅ। (ଢଳାଶୟ ଭିତରୁ) ପ୍ରଥମେ ମୋ ପ୍ରଶ୍ନର ଉତ୍ତର ଦିଅ। 
ତା'ପରେ ପାଣି ପିଇବ | 

ସହଦେବ : ହୁଁ (ବେଖାତିର ଭାବରେ) | ପୋଖରାଟା କାହାରି ପୈତୃକ ସମପରି ନୂହେଁ। 

ଯକ୍ଷ : ପରିଣାମ ଆଦୌ ଭଲ ହେବ ନାହିଁ। 

ସହଦେବ : ହଉ ଯା... ଯା... | ଆଉ ଉପଦେଶ ଶୁଣାନା... | ତୁ କିଏ ? 

ଯକ୍ଷ : ମୁଁ ଯକ୍ଷ । ଏ ଜଳାଶୟର ମାଇଲିକ। 
( ଜଳାଶୟ ଭିତରକୁ ଯାଇଛି ସହଦେବ । ପାଣି ପିଇବାର ଶହ । 
ପରେ ପରେ ଚିଜ଼୍ାର କରି ପୋଖରୀ କୂଳକୁ ଆସିଛି ସହଦେବ। 
ନିଜର ଗଳାକୁ ଚିପି ଧରିଛି.. ଯନ୍ତ୍ରଣାରେ ବିକଳ ହୋଇଛି।) 

ସହଦେବ : ଆଃ ମରିଗଲି... ମରିଗଲି... | ରକ୍ଷାକର... ରକ୍ଷାକର... | 

୩୦ ଶିଶୁନାଟକ 

ଯକ୍ଷ 


: ପୃଥମରୁ ମୁଁ ସାବଧାନ କରେଇଥିଲି। ତମେ ମୋ କଥା ଶୁଣିଲ ନାହିଁ। 


ଏବେ ପରିଣାମ ଭୋଗକର। 

(ଟିଜ଼ାର କରି ଟଳି ପତିଛି ସହଦେବ। ପୋଖରୀ ଭିତରେ 
ଆଲୋକ ଲିଭିଯାଇଛି ଧୀରେ ଧୀରେ । ପରେ ପରେ ମଞ୍ଚ 
ଅନ୍ଧକାର ହୋଇଛି।) 


ଶିଶୁନାଟକ ୩୧ 

ତୃତୀୟ ଦୃଶ୍ୟ 


(ଜଳଂଇର ସେହି ପୂର୍ବସ୍ଥାନ । ଯୁଧଵଷ୍ଠିରଙ୍କୁ ଭରାଦେଇ ଶୋଇଛଚି ଅନ୍ୟ 


ଚିନିଭାଇ। ସମସ୍ତଙ୍କର ବିବ୍ରତ ଭାବନା |) 


ଭୀମ : ଏ ଅଧୁଆମୁହଁଟା ଯୁଆଡେ ଗଲା ତ ଗଇା। ଏମାନଙ୍କର ଦେଇ ଶାଗ 
ସିଝିବ ନାହିଁ। ଯାଏ, ମୁଁ ଦେଖେ| 

ନକୁଳ : ଭାଇ ତମେ ଥାଅ ବରଂ, ମୁଁ ଦେଖେ! 

ଯୁଧଷ୍ଠିର : ହଁ ଶାଘ୍ର ଯା' ନକୁଳ । ଏତେ ସମୟ ହେଲାଣି। ଅଥଚ ସହଦେବ 
ଫେରୁନି। ମତେ କାହିକି ସଂଦେହ ଭାଗୁଛି, କାଳେ ଯଦି ତା'ର କିଛି... 

ଅର୍ଚୁନ : ସହଦେବର କେହି କିଛି କରିପାରିବେନି। ଚମେ ଅଯଥାରେ କାହିଁକି 
ଭୟ କରୁଛ। 

ନକୁଳ : ହଁ ଭାଇ। ମୁଁ ଯାଉଛି। ଖୁବ୍‌ ଶୀଘ୍ର ସୁସମ୍ବାଦ ସହ ଫେରି ଆସିବି। 
ସହଦେବକୁ ନିଶ୍ଚୟ ଖୋଢି ବାହାର କରିବି । 
(ନଢୁଳର ପ୍ରସ୍କାନ । ଭୀମର ମୁହଁରେ ଆକୁଳ ଭାବ 1!) 

ଭୀମ : ଭାଇ ତମେ ବରଂ ଏଇଠି ଥାଅ | ମୁଁ ଦକ୍ଷିଣ ଦିଗକୁ ଯାଉଛି । କାଳେ ଯଦି 
ସେପଟେ କୋଉଠି ପାଣିର ସନ୍ଧାନ ମିଳିଯାଏ । 

ଯୁଧଷ୍ଠିର : ନା' ଭୀମ... ଘଣ୍ଟାଏ ହେବ ସହଦେବ ଗଲାଣି। ଏ ଯାଏ ଫେରିଲାନି। 
ଅନ୍ତତଃ ନଜୁଳର ଫେରିବାଯାଏ ଆମକୁ ଏଇଠି ଅପେକ୍ଷା କରିବାକୁ 
ପଡିବ। ତା'ପର କଥା ସେତେବେବେ ଚିନ୍ତାକରିବା।| 

ଅନ୍ନ : ସେ ଯଦି ଅଧଘଣ୍ଟା ଭିତରେ ନ ଫେରେ, ମୁଁଆଉ ଅପେକ୍ଷା କରିପାରିବିନି। 
ମତେ କିଛି ନା କିଛି କରିବାକୁ ହେବ। 

୩୨ ଶିଶୁନାଟକ 

ଯୁଧଷ୍ଠିର : ତମ କାହାରିକୁ କିଛି କରିବାକୁ ହେବନି । ଯାହା କରିବା କଥା ମୁଁ କରିବି। 
ନକୁଳର ଫେରିବା ପର୍ଯ୍ୟନ୍ତ ଆମକୁ ଏମିତି ଏଇଠି ଅପେକ୍ଷା କରିବାକୁ 
ପତିବ। 
(ପ୍ରତ୍ୟେକ ପରସ୍ପର ମହଁକୁ ଚାହିଁ ନୀରବ ରହିବାଜୁ ବାଧ୍ୟ 
ହେଲେ | ମଞ୍ଚ ଅନ୍ଧକାର) 


ଶିଶୁନାଟକ ୩୩ 

ଚତୁର୍ଥ ଦୃଶ୍ଯ 


(ପୋଖରୀ କୂଳ | ତଟ ଦେଶରେ ମୃତ ଅବସ୍କାରେ ପଡି ରହିଥୂଲେ 


ନଢଵୁଳ, ସହଦେବ, ଅର୍ଜୁନ। ଆସି ପହଂଚିଛି ଭୀମ। ପୋଖରୀର ପାଣି 
ଏବଂ ଭାଇମାନଙ୍କୁ ଚାହିଁ ଖୁସି ହୋଇଛି।) 


ଭୀମ 


ଯକ୍ଷ 


ଭୀମ 


ଯକ୍ଷ 


ଭୀମ 


ଯକ୍ଷ 


ଭୀମ 


: ଆରେ ତମେମାନେ ସବୂଗୁଡାକ ସ୍ବାର୍ଥପର । ପେଟେ ପେଟେ ପାଣି ପିଇ 


ଏଇଠି ଆରାମ୍‌ରେ ଶୋଇଯାଇଛ। ଆମେ ତେଣେ ଶୋଷରେ ମରୁଛୁ । 
ମତେ ଭାରି ଶୋଷ | ଆଗ ପେଟ ଭର୍ରିକରେ | ତା'ପରେ ତମମାନଙ୍କର 
ସହିତ କଥାବାର୍ରା। 

(ପୋଖରୀ ଭିତରକୁ ପଶିବାକୁ ଉଦ୍ଯତ ହେଲାରୁ ସ୍ଵର (ଯକ୍ଷ) 
ବାଟ ଓଗାଳିଛି। ପୋଖରୀର ଆଲୋକ ସ୍ତଷ୍ଟ ହୋଇଛି। ) 


: (ପୋଖରୀ ଭିତରୁ ସ୍ଵର) ସେଇଠି ରୁହ । ପାଣି ପିଇବା ଆଗରୁ ପ୍ରଥମେ 


ମୋ ପ୍ରଶ୍ନର ଉତ୍ତର ଦିଅ । 


: ଓଃ, ମୁଁ କ'ଣ ତୋ ପାଖରେ ଚାକିରୀ କରିଛି ଯେ, ତୋ ପ୍ରଶନର ଉତ୍ତର 


ଦେବାକୁ ବାଧ୍ୟ! 


: ଏପୋଖରୀର ମାଲିକ ମୁଁ । ଏଥିରୁ ପାଣି ପିଇବାକୁ ହେଲେ ମୋ ପ୍ରଶ୍ନର 


ଉତ୍ତର ପ୍ରଥମେ ଦେବାକୁ ପଡିବ। 


: ଯଦି ନ ଦିଏ ? 
: ଫଜାଫଳ ତ ସାମନାରେ ଦେଖୁଛ । ସେମାନେ ଶୋଇ ନାହାନି। ସମସ୍ତେ 


ମୃତ | ମୋ କଥା ନମାନି ପାଣି ପିଇବାରୁ ସେମାନଙ୍କର ଏ ଦଶା ହୋଇଛି। 
ଅନ୍ତତଃ ତମେ ସେ ରୁଲ କରନି | 


: ଯା... ଯା... ମଡେ ସେ ବୁଦି ଶିଖାନା| ଜାଣିଛୁ ମୁଁ କିଏ.... | ମୁଁ ପାଣି 


ପିଇବି... ଅଇବତ୍‌ ପିଇବି । କିଏ ଅଟକାଉଛି ଦେଖବା। 


୩୪ ଶିଶୁନାଟକ 

ଯୁଧଷ୍ତିର 


(ପୋଖରୀ ଭିତରକୁ ଯାଇଛି ଏବଂ ଟିନ୍ାର କରି ତଟକୁ ଫେରି ମୂର୍ଚିତ 
ହୋଇପଡିଛି। ଅନ୍ଯ ତିନିଭାଇରଙ୍କ ପାଖରେ। ପୋଖରୀ ଭିତର 
ଆଲୋକ କ୍ରମେ କ୍ରମେ ଲିଭି ଆସିଛି। ) 

(ଆଲୋକ ଏବଂ ଶବ୍ଦ ମାଧ୍ୟମରେ ସମୟ ପରିବର୍ଗନର ସୂଚନା | 
କିଛି ସମୟ ଗଡି ଯାଇଛି । ଆସି ପହଂଚିଛନି ୟୁଧୁଶ୍ତିର। 
ଭାଇମାନଙ୍କ ମୃତ ଅବସ୍କାୀରେ ଦେଖୁ ଭାଇ୍ଗ ପଡିଛତ୍ତି।) 


: ଏ କଣ ହେଲା ତମମାନଙ୍କର ! ସବୁଠାରୁ ବଳବାନ ହୋଇ ବି ଶେଷରେ 


ହାରିଗଲ। କିଏ ତମର ଏ ଦଶା କଲା ? ତମମାନଙ୍କୁ ଆଗ ଛାଡିଦେଇ 
ମୁଁ ରୁଲ୍‌ କଲି। କ'ଣ ଯେ ଉତ୍ତର ଦେବି ମାଂଙ୍କୁ। ହେ ବିଧାତା! କହିକି 
ଏ ପାପରେ ମତେ ଭାଗିକଲ ? 


(ପୋଖରୀର ଆଲୋକ ରେଖା ସ୍ତଷ୍ଟ ହୋଇଛି । ) 


: (ପୋଖରୀରୁ ସ୍ବର) ସେମାନେ ମୋ କଥା ନ ଶୁଣିବାରୁ ପରିଣାମ 


ଭୋଗିଛନ୍ତି । ମୋ ବାରଣ ସର୍ବେ... ଏ ପୋଖରୀର ପାଣି ପିଇଲେ । 


: ଆପଣ ଜିଏ ମହାମା ? 
: ମୁଁ ଯକ୍ଷ। ମୋର ସର୍ର ଥଲା, ପ୍ରଥମେ ମୋ ପ୍ରଶ୍ନର ଉତ୍ତର ଦିଅ। 


ତା'ପରେ ପାଣି ପିଅ। ହେଲେ ସେମାନେ କେହି ମୋ କଥା ପ୍ରତି 
କର୍ଣପାତ କଲେ ନାହିଁ। ତା'ର ପରିଣାମ ତ ଆଖୁ ଆଗରେ ଦେଖୁଛ। 


: ହେ ମହାମା ! ଆପଣ ପରିଚୟ ଦେଇ ମତେ ଧନ୍ୟ କରିଛନ୍ତି। ଏଥର 


ପଚାରନ୍ତୁ ସାଧ୍ୟମତେ ମୁଁ ଉତ୍ତର ଦେବାକୁ ଚେଷ୍ଟା କରିବି। 


: ଏତେବଡ଼ ଜଙ୍ଗଲ ଭିତରେ ଥିବା ଏ ପୋଖରାଟି ମୋର | ଏଠାରୁ ପାଶି 


ପିଇବାକୁ ହେଇେ ମୋ ପ୍ରଶ୍ନର ଉତ୍ତର ଦେବାକୁ ପଡିବ। 


: ପଚାରନୁ ମହାଭାଗ | କି ପ୍ରଶ୍ନ ଆପଣଙ୍କର ଅଛି। 
: ବିପଦରୁ ମଣିଷକୁ କିଏ ରକ୍ଷା କରିଥାଏ ? 

: ସାହସ 

: କେଉଁ ଜ୍ଞାନ ବଳରେ ମଣିଷ ଜ୍ଞାନୀ ହୁଏ ? 


ଶିଶୁନାଟଜ ୩୫ 

: ଶାସ୍ପ ବା ବିଜ୍ଞାନ ପଡ଼ି କେହି ପଶ୍ରିତ ହୁଏ ନାହିଁ । ସଜନମାନଙ୍କ ସଙ୍ଗଲାର 


ଯୁଧଶ୍ିର 
ଦ୍ଵାରୀ ମଣିଷ ଜ୍ଞାନୀ ହୋଇଥାଏ। 

ଯକ୍ଷ : ପୃଥୁବୀଠାରୁ ମହରର ଏବଂ ସହନଶୀଳ କିଏ ? 

ଯୁଧଷ୍ମିର : ମା 

ଯକ୍ଷ : ପବନଠାରୁ ବେଗବାନ କିଏ ? 

ଯୁଧଷ୍ଠିର : ମନ 

ଯକ୍ଷ : ପଥୁଵକର ଉତ୍ତମ ସାଥୀ କିଏ ? 

ଯୁଧଷ୍ଣିର : ତା'ର ବିଦ୍ୟା ବା ଜ୍ଞାନ 

ଯକ୍ଷ :ସୁଖ କ'ଣ 

ଯୁଧଶ୍ତିର : ଭଦ୍ର ବ୍ୟବହାରର ଫଳ। 

ଯକ୍ଷ : ମଣିଷକୁ ସମସ୍ତେ କେତେବେଳେ ଭଲ୍ଲ ପାଆନି ? 

ଯୁଧଷ୍ମିର : ଯେତେବେଳେ ସେ ଗର୍ବ ଛାଡିଦିଏ। 

ଯକ୍ଷ :କ”ଣ ଛାଡିଲେ ମଣିଷ ଧନୀ ହୁଏ ? 

ଯୁଧଶ୍ଠର : କାମନା ବା ବାସନା । 

ଯକ୍ଷ : ଧରାପୃଷ୍ଠରେ ସବୁଠୁ ଆଶ୍ଚର୍ଯ୍ୟ କ”ଣ ? 

ଯୁଧଷ୍ପିର : ମରିବାକୁ ଯାଉଥିବା ବ୍ୟକ୍ତିଟି ଅନ୍ୟ ଏକ ମୃତ ବ୍ୟନ୍ତିକୁ ଦେଖ ଦୁଃଖ 
କରିଥାଏ। 

ଯକ୍ଷ : ସତରେ ଯୁଧଶଷ୍ତିର, ତମେ ମହାନ୍‌ । ତମେ ମୋର ସବୁ ପ୍ରଶ୍ନର ଉତ୍ତର 
ଠିକ୍‌ ଭାବେ ଦେଇଥିବାରୁ ମୁଁ ବହୁଚ ଖୁସି । ମୁଁ ତମୁକ୍ୁୁ ଏକ ବର 
ଦେବାକୁ ଚାହୁଁଛି। ମୃତଭାଇମାନଙ୍କ ଭିତରୁ ତମେ ଚାହିଁଲେ ଜଣକୁ 
ବଂଚାଇ ପାରିବ | କାହାକୁ ଚାହୁଁଛ କୁହ । 

ଯୁଧଷ୍ଠିର : ( ଚିନ୍ତା କରି) ନକୁଚକୁ ବଞ୍ଚାଇ ଦିଅନୁ, ମହାମ୍ବା| 

ଯକ୍ଷ : ଭୀମ, ଅର୍ଜୁନଙ୍କ ବଦଳରେ ତମେ ନକୁଳକୁ କାହିଁକି ଚାହୁଁଛ ? ଏହାର 
କାରଣ କ'ଣ? 

ଯୁଧଷ୍ଠିର 


ଯକ୍ଷ / 
ଯମରାଜ 


ଯମରାଜ୍କ 


: ମୋ ପିତାଙ୍କର ଦୂଇଟି ସ୍ତ୍ରୀ କୁନ୍ତୀ ଏବଂ ମାଦ୍ରୀ | କୁନ୍ତୀ ଅନ୍ତତଃ ଜାଣି ଖୁସି 


ହେବେ ଯେ, ତାଙ୍କର ଗୋଟିଏ ପୁଅ ବଞ୍ଚଛି । ହେଲେ ମାଡ୍ରୀଙ୍କର ଦୂଇଟି 
ପୁଅ ଯେ ମୃତ, ଉଭୟ ମାତାଙ୍କୁ ନ୍ୟାୟ ପ୍ରଦାନ କରିବାକୁ ହେଲେ 
ମାଦ୍ରୀଙ୍କର ବଡ଼ ପୁଅ ମଧ୍ୟ ଜୀବିତ ରହିବା ଉଚିତ । ସେଇଥୁପାଇଁ ମୋ 
ବିଚାରରେ ନଜୂଳର ପ୍ରାଣରକ୍ଷା ହେବା ଆବଶ୍ୟକ । 

(ପୋଖରୀର ଆଲୋକ ନିଷ୍ପୁଭ ହୋଇଛି। ତା” ଭିତରୁ ଯମରାଜ 
ବାହାରି ୟୁଧ୍ବଶଷ୍ଠିରଙ୍କ ସଖୁଖକୁ ଆସିଛତ୍ତି। ପ୍ରଣାମ କରିଛନ୍ତି 
ଯୁଧ୍ଵଷ୍ଣିର। ) 


: ସତରେ ଯୁଧ୍ଷ୍ଠିର ତମେ ମହାନ୍‌। ତମଜୁ ଯମରାଜର ଅଶେଷ ଆଶୀର୍ବାଦ । 


ମୁଁ ତମମାନଙ୍କୁ ପରୀକ୍ଷା କରୁଥିଲି। ତମେ ହିଁ ଏକମାତ୍ର ବ୍ୟକ୍ତି ଯେ କି 
ପରୀକ୍ଷାରେ ଉରୀର୍ଶ ହୋଇଛ ¦ ଯୁଗେ ଯୁଗେ ସତ୍ୟ ଧର୍ମ ନ୍ୟାୟର ବିଜୟ 
ଘଟିଥାଏ । ତମର ନିଃସ୍ବାର୍ଥ ରାବନା ହିଁ ଚମକୁ ବିଜୟୀ କରାଇଛି । ଦୂଃଖ 
କରନି ବସ୍ସ, ମୁଁ ତମ ଭାଇମାନଙ୍କୁ ଜୀବନ ଦାନ ଦେଉଛି। 

(ଯକ୍ଷ/ ଯମରାଜଙ୍କ ଅମୃତ ଜଜ ସିଞ୍ଚନରେ ମୃତ ଭ୍ରାଚାଗଣ ଗଭୀର 
ନିଦ୍ରାରୁ ଉଠିଲା ଭଳି ଉଠିଛଚି। ଆଶ୍ଚର୍ଯ୍ୟ ହୋଇଛନ୍ତି ଯମରାଚ୍ାଙ୍କୁ 
ଦେଖୁ |) 


: ଯମରାଜଙ୍କୁ ପ୍ରଣାମ କର।| ତମେ ଯାହାଙ୍କୁ ଯକ୍ଷ ବୋଲି ହେୟ ଜ୍ଞାନ 


କରିଥୁଇ ପ୍ରକୃତରେ ସେ ହି ଥିଲେ ଯମରାଜ। 
(ସମସ୍ତେ ଯମରାଜଙ୍କ ଆଶୀର୍ବାଦ ଭିକ୍ଷା କରିଛଚି।) 


: ଯାଅ ବସଗଣ, ସୁଖ ଶାନିରେ କାଳାତିପାତ କର | ହଁ ଗୋଟିଏ କଥା 


ମନେ ରଖୁବ। କାହାରିକୁ ହେୟଜ୍ଞାନ କରିବ ନାହିଁ । ଧର୍ମରେ ଥିଲେ 
କେବେ ବିପଦ ତମକୁ ହୁଇ ପାରିବ ନାହିଁ । ଧୈର୍ଯ୍ୟର ଫଳ ସଦାବେଳେ 
ମିଠା ହୋଇଥାଏ। କୌଣସି ପରିସ୍ଥିତିରେ ଧୈର୍ଯ୍ୟହରା ହେବ ନାହିଁ। 
ଧୈର୍ଯ୍ୟ ହିଁ କାର୍ଯ୍ୟର ସଫଳତା ଆଣି ଦେଇଥାଏ | 

(ଯମରାଜ ପଞଃତ୍ରାତାଙ୍କ ଆଶୀର୍ବାଦ କରୁଥଲେ। ମଞ୍ଚ ଧୀରେ 
ଧୀରେ ଅନ୍ଧକାର ହୋଇ ଆସିଛି।) 

< 


ଗବ ହଁ ବିନାଶର କାରଣ 


ପ୍ରଥମ ଦୃଶ୍ଯ 


(ଯମୁନାନଦୀ କୂଳ । ଚଟଦେଶରେ ପଦଟାଳନା କରୁଥୁଲେ କୃଷ୍ଣ 


ଏବଂ ଅର୍ଜୁନ। ସମୟ ସଂଧା । ଯମୁନାର ଜଳରାଶିକୁ ଏକ ଇୟରେ ଚାହିଁ 


ରହିଛଚି କୃଷ୍ଣ!) 

ଅଟୁନ : ସଖା, କ'ଣ ଦେଖୁଛଚି ? 

କୃଷ୍ଣ : ସଂଧୟାବେଳର ଏଇ ଯମୁନା ନଦୀ ସତେ କି ସୁନ୍ଦର । ଇଛା ହେଉଛି, ପୁଣି 
ଥରେ ଫେରିଯିବାକୁ ଅତୀତକୁ | ଏହାରି କୂଳରେ ବିତିଛି କେତେ ସଂଧ୍ୟା. 
କେତେ ସକାଳ... ! 

ଅର୍ଜୁନ : ଶୁଣିଛି, ଆପଣ ଥୂଇେ ବ୍ରଚବାସୀଙ୍କର ଆଦରର ଧନ, ନୟନର ତାରା। 
ଆପଣ ଥୂଲେ ଗୋପୀମାନଙ୍କର ହୃଦୟର ହାର ଆଉ ରାଧ୍ବକାଙ୍କର... 

କୃଷ୍ଣ : ଥାଉ ସଖା ( ବିଚଳିତ ହୋଇ) | ଅତୀତକୁ ଅନେକ ଦୂରରେ ଛାତି 
ଆସିଛି । ସେସବୁ ମୋ ପାଇଁ ଆଜି ଇତି ହାସ ପାଇଟିଯାଇଛି। 

ଅର୍ଜୁନ : ସଖା, ଗୋପ ଛାତିଲା ପରେ ଆଉ କଂଣ କେବେ ପଛକୁ ଫେରି ଚାହିଁ 
ନାହାନ୍ତି ? ନନ୍ଦ ଯଶୋଦା, ଗୋପାଙଗନା... ଏମାନଙ୍କର କଥା କେବେ 
ମନେ ପଡି ନାହିଁ ? 

କୃଷ୍ଣ : ମଣିଷ ସମୟର ଦାସ | ଗୋଟିଏ ପରିବେଶରୁ ଆଉ ଗୋଟାଏ ପରିବେଶଡୁ 
ଚାଲିଗଲେ ସବୁକିଛି ରୁଲିଯାଏ। ଗୋପରୁ ମଥୁରା ଯେତିକି ଦୂର, ମଥୁରାରୁ 
ଦ୍ଵାରକା ଆହୁରି ଦୂର । ( ଦୀର୍ଘ ଶ୍ଵାସ ଛାଡି) ସବୁ ମୋ ପାଇଁ ଆଜି ସ୍ଵତି। 

ଅର୍ଗୁନ : ସତରେ ସଖା, ଯମୁନା ଥିଲା ଆପଣଙ୍କ ଜୀବନର ଏକ ଅରୁଲା ଇତି ହାସ 

କୃଷ୍ଣ : ହଁ... ! ଗୋପ ଆଉ ଯମୁନା ଥିଲେ ମୋ ଢୀବନର ଏକ ଅବିଛେଦ୍ୟ ଅଙ୍ଗ । 

କୃଷ୍ଣ 


କୃଷ୍ଣ 


କୃଷ୍ଣ 


: ଯମୁନା ଯେତିକି ଜୀବନ୍ତ, ସେତିକି ରହସ୍ୟମୟୀ | 
: ସେଥୁପାଇଁ ତ ସେ ମୋର ଢୀବନଠ୍ୁ ଅତି ଆପଣାର | ତା'ର ନୀଳ 


ଜଳରାଶିକୁ ଦେଖ | ଅନେକ କିଛି ଜାଣିପାରିବ। ଯମୁନା ଖାଲି ଏକ 
ନଦୀବିଶେଷ ନୂହେଁ ସେ ଏକ ଜୀବନଧାରା... 

(ଅର୍ଜୁନ ଚାହିଁ ରହିଥିଲେ ଯମୁନା ଆଡ଼େ। ତାଙ୍କର ଅନ୍ୟମନସ୍କ 
ଭାବକୁ ଲକ୍ଷ୍ୟ କରିଛତ୍ତି କୃଷ୍ଣ | ଅଜୁର୍ନଙ୍କ ମୁହଁରେ ସ୍ିତହାସ୍ୟ... !) 


: “ସଖା”... 


(ଅର୍ଜୁନ ଅନ୍ୟମନସ୍କ ଥୁବାରୁ ଶୁଣିପାରିନାହାତ୍ତି। ଅର୍ନଙ୍କ 
ମୁଖମଶଣ୍ଡଳରେ ସ୍ମିତହାସ୍ୟକୁ କିଛି ସମୟ ଲକ୍ଷ୍ଯ କରିଛଚି କୃଷ୍ଣ |) 


: ସଖା, ତମଠାରୁ ବି ଆହୁରି ଶର୍ତିଶାଳୀ ଧନୁର୍ବର ହୁଏତ ଆଇପାରନ୍ତି ! 
: ନା'... ଅସମ୍ଭବ | ମୁଁ ଗୁରୁ ଦ୍ରୋଣଙ୍କ ପରମଶିଷ୍ୟ ¦ ଗୁରୁ ମୋତେ ସବୁକିଛି 


ଶିକ୍ଷା ଦେଇ ସାରିଛନ୍ତି। ତେଣୁ ମୋଠାରୁ ଆଉ ଅଧବକ ବୀର ଧନୁର୍ଵର ଏ 
ପୃଥିବୀରେ ନାହିଁ କି ନୋହିବ। 


: (ହସି ହସି) ଅର୍ଜୁନ, ଜୀବନରେ ଶିକ୍ଷାର କେବେ ଶେଷ ହୁଏ ନାହିଁ| 


ହୁଏତ କେଉଁଠି କିଛି ତୁଟି ରହିଯାଇଥବ | ମଣିଷ ମାତ୍ରେ ଇ ଭୁଲ୍‌ କରିବା 
ସ୍ବାଭାବିକ । 


: ନା”... ସଖା ନା'... | ଅରଜୁନର ସେ ରୁଲ କେବେ ହେବ ନାହିଁ। ଗୁରୁ 


ଦ୍ରୋଶାାର୍ଯ୍ୟଙ୍କ ଆଶୀର୍ବାଦରେ ସେ ଅମିତ ପରାକ୍ରମୀ। ସେ ଅପରାଜେୟ | 
ମୋ ବାଣ ଉପରେ ମୋର ଯଥେଷ୍ଟ ରରସା ଅଛି । ମୁଁ ଯାହା ଚାହିଁବି କରି 
ଦେଖେଇ ଦେବି। 

(କୃଷ୍ଣଙ୍କ ମୁଖମଣ୍ଡଳରେ ହସ ଆହ୍ଲିର ଚହଟି ଉଠିଲା। ) 


: ଆଛା ତମେ ତବେ ଏତେ ଶଚ୍ତିଶାଳୀ ! 
: ରାମଚନ୍ଦ୍ର ଲଙ୍କାକୁ ଯିବା ପାଇଁ ସମୁଦ୍ରରେ କି ସେତୁବନ୍ଧ ନିର୍ମାଣ କରିଥଲେ, 


ମୁଁ ଚାହିଁଲେ ନିମିଷକ ମଧ୍ୟରେ ଏ ଯମୁନା ନଭରେ ତୀରର ବନ୍ଧ ଠିଆ 
କରାଇଦେବି । 


: ସଖା, ଯାହା କହୁଛ, ରାବିଚିନଳି କହୁଛତ ? 


ଶିଶୁନାଟଳ୍କ ୩୯ 

ଅର୍ଧନ : ଦ୍ରୋଣ ଶିଷ୍ଯ ଅର୍ନୁନର ସେ ଭୁଲ କେବେ ହେବନି! ସେ ଯାହା କହେ, 
କାର୍ଯ୍ୟରେ ଚାକୁ ପରିଣତ କରି ଦେଖାଏ । 

କୃଷ୍ଣ : ବେଳେବେଳେ ମଣିଷ ମଧ୍ୟ ନିୟଚି ନିକଟରେ ହାରିଯାଏ | 

ଅର୍ଜୁନ : ମୋ ବାକ୍ୟ କେବେ ଅନ୍ୟଥା ହେବ ନାହିଁ। ମୋ କଥା ଆଉ କାର୍ଯ୍ୟ 
ପରସର ସହିତ ସମାନ୍ତରାଳ ଭାବେ ଗତି କରିଥାନ୍ତି। ମୋ ସାମର୍ଥ୍ୟ 
ଉପରେ ଯଥେଷ୍ଟ ଭରସା ଅଛି | 

କୃଷ୍ଣ : ଦ୍ରୋଣଙ୍କ ଶିଷ୍ଯ ଯେତେବେଳେ ନିଶ୍ଚୟ ନିଜ ଉପରେ ଭରସା ରହିବା 
ସ୍ବାଭାବିକ, ତେବେ... 

ଅର୍ଚଧନ : ଚେବେ, ପୁଣି କ'ଣ ? ଆପଣ ମୋତେ ଏଯାଏଁ ଚିହ୍ନିପାରିଲେନି ? 

ଜୃଷ : ବେଳେ ବେଳେ କେଜାଣି କାହିଁକି ନିଜ ଉପରୁ ଭରସା ତୁଟିଯାଏ। 

ଅର୍ଜୁନ : କୃଷ୍ଣଙ୍କ ସଖା ଅର୍ଜୁନ ଏଚେ ଭୀରୁ କାପୁରୁଷ ନୁହେଁ ଯେ, ତା'ଉପରୁ 
ଭରସା ତୁଟିଯିବ। ସେଦିନ ରାବଣ ସହିତ ଯୁଦ୍ଧ କରିବା ପାଇଁ ଲଙ୍କାକୁ 
ଯିବା ପଥରେ ରାମଚନ୍ଦ୍ର ଯାହା କରିପାରିନଥଲେ, ମୁଁ ତାହା କରି 
ଦେଖେଇଦେବି। 
(କୃଷ୍ଣଙ୍କ ମୁଖମଶ୍ଡଳରେ ହସ ଆହୁରି ଝଇସି ଉଠିଛି।) 

ଅର୍ଜୁନ : ହସୁଛ କ'ଣ ସଖା! ଅସଲ କଥା ହେଉଛି ସେ ସେତୁବନ୍ଧ ନିର୍ମାଣ 
କରିବାରେ ରାମଙ୍କର ବାହାଦୂରି ନଥୁଲା! ତାକୁ ମାଙ୍କଡମାନେ ତିଆରି 
କରିଥିଲେ। 

କୃଷ୍ଣ : ଅର୍ଜୁନ, ତାଙ୍କ ଜାଗାରେ ତମେ ଥିଲେ ବି ତାହା ହିଁ କରିଥାନ୍ତ। 

ଅର୍ଜନ : କଦାପି ନୁହେଁ, ମୁଁ ଲଙ୍କାକୁ ତୀରର ବନ୍ଧ ତିଆରି କରିଦେଇଥାରି। ଯାହା 
କେହି କରିନଥିଲେ, କି କରିନାହାଚ୍ି କି କରିପାରିବେନି । ମାତ୍ର ଗୋଟିଏ 
ପଇକ ମୋ ପାଇଁ ଯଥେଷ୍ଟ | 

କୃଷ୍ଣ : ଅର୍ଜୁନ, କଥାଟା ସେଠି ନଥିଲା! ଅସର କଥା ହେଉଛି ରାମଚନ୍ଦ୍ର ଯଦି 
ଶର ଦ୍ଵାରା ବନ୍ଧ ତିଆରି କରିଥାନ୍ତେ, ଓଜନିଆ ମର୍କଟଦଳ ତା'ଉପରେ 
କେମିତି ଯାଇଥାନ୍ତେ ? ସେ ତ ସାଙ୍ଗେ ସାଙ୍ଗେ ବୂତି ଯାଲଥାନ୍ତା | 

୪୦ ଶ୍ରିଶୁନୀଟକ 

€ 


: ତା'ହେଲେ ରାମ ଜି ବନ ଚିଆରି କରେ। ମୁଁ ତା'ଠାରୁ ଷହେଗୁଣ ଭଲ 


ବନ୍ଧ ତିଆରି ଜରିଦେବି। ମୋ ବନ୍ଧ ଉପରେ ଜୁଦିଲେ ବି ତାହା ବୁଡିବନି। 


: ଆରେ ହଁ, ସେ ବାନରସେନା ମଧ୍ୟରୁ ଗୋଟିଏ ମାଙ୍କଡ ଏବେ ମଧ୍ୟ 


ଜୀବିତ ଅଛି। ସିଏ ଯଦି ଅରେ ଚାଲିଯିବ, ତମ ଡାରର ବନ୍ଧ ନିଶ୍ଚୟ 
ବୁତିଯିବ। 


: ସଖା, ମୋ ସାମର୍ଥ୍ୟ ଉପରେ ଟିକିଏ ବି ଭରସା ନାହଁ ? 

: ଅଛି ବୋଲି ତ କହୁଛି। 

: ସଖା, ଆପଣ ଚାହିଁଲେ ପରୀକ୍ଷା କରିପାରନ୍ତି 

: ଅର୍ଜୁନ, ମତେ ଖୁସି ଲାଗୁଛି, ତମେ ପରୀଷା ପାଇଁ ପ୍ରସ୍ତୁତ ଅଛ ବୋଲି । 
: କିଏ ସେହି ମର୍କଟ, ଅନ୍ତଃ ଥରେ ସେ ମୋର ସାମନା କରୁ | 

: ବ୍ୟସ୍ତ କାହିଁକି ହେଉଛ ସଖା। ମୁଁ ଏଇ ସାଙ୍ଗେ ସାଙ୍ଗେ ତାଙ୍କୁ ଆହ୍ଵାନ 


କରୁଛି। ହଁ, ତମେ ଏଥର ଯମୁନା ଜଳରେ ଶରର ସେତୁଟା ନିର୍ମାଣ 
ଆରମ୍ଭ କର । 


: ପଲକ ମାତେ ମୁଁ ତୀରର ସେତୁ ତିଆରି କରିଦେବି । ତା ହେଇେ ଦେଖନୁ 


ମୋ ବାଣର କରାମତି। 
(ଅର୍ଜନ ଯମୁନା ଜଳକୁ ଲକ୍ଷ୍ଯ କରି ତୀର ନିକ୍ଷେପ କଲେ । ମଞ୍ଚ 
ଅନ୍ଧକାର ହୋଇଛି।) 


ଶିଶୁନାଟକ ୪୧ 

ଦ୍ଵିତୀୟ ଦୃଶ୍ଯ 


(ଯମୁନାର ଜଳ ଉପରେ ତିଆରି ହୋଇଛି ଶରର ଏକ ସେତୁ | 
ଅର୍ଜୁନଙ୍କ ମୁଖମଣ୍ଡଳରେ ତୃପ୍ତିର ହସ। କୃଷ୍ଣଙ୍କ ମୁହଁରେ ସ୍ମିତ ହାସ୍ୟ |) 


ଅଜୁନ : ସଖା, ମୋ କାମ ମୁଁ ସାରିଦେଲି। ହେଲେ ଆପଣଙ୍କର ସେ ବିସ୍ଲ୍‌ୟକର 
ବସ୍ତୁଟି କାହି ? ଯିଏ ମୋର, ଶରର ସେତୁଟା ଡ଼ୁବେଇ ଦେଇ ପାରିବ | 

ଦୃଷ୍ଣ : ଅଧୈର୍ଯ୍ୟ ହୁଅନି ସଖା। ସେ ନିଶ୍ଚୟ ଆସି ପହଂଚିବ । ଅଞ୍ଚନା ପୁତ୍ର ବୀର 
ହନୁମାନ ଅବିଜମ୍ବେ ପ୍ରକଟ ହୁଅ। କପିଶ୍ରେଷ୍ଠ ତୁରନ୍ତ ଆବିର୍ଦୂତ ହୁଅ। 
(ପବନ ଭଳି ଭୀଷଣ ଗର୍ଜନ ଶୁଣାଗଲା । ଆଲୋକ ସାମାନ୍ୟ 
ନିଷ୍ତଭ ହୋଇଆସିଛି। ହନୁମାନ ଉପସ୍ମିତ ହେଲେ ପୁଣି ସ୍ଵାଭାବିକ 
ଆଲୋକ ।) 

ହନୁମାନ : ପ୍ରରୁଙ୍କ ଦାସର ପ୍ରଣାମ। 
(କୃଷ୍ଣଙ୍କୁ ପ୍ରଣାମ କରିଛନ୍ତି ହନୁମାନ ।) 

ହନୂମାନ : 'ପ୍ରରୁ' (ଚାହିଁ ରହିଥିଲେ ଅପଇକ ନୟନରେ ହନୂମାନ) 

କୃଷ୍ଣ : କ”ଣ ଦେଖୁଛ ହନୁମାନ ? 

ହନୁମାନ : ଏତେ ଦିନ ପରେ ପ୍ରରୁ ଏ ଦାସକୁ ଦର୍ଶନର ସୁଯୋଗ ଦେଲେ। 

କୃଷ୍ଣ : କପି ଶ୍ରେଷ୍ଷ ମୁଁ ତ ସଦାସର୍ବଦା ଚମ ଭିତରେ ରହିଛି। ତମେ ଯେତେବେଳେ 
ଚାହିବ ସ୍ପରଣ କରିପାରିବ । 

ହନୁମାନ : ପ୍ରଭୁ ଏ ଦାସ ଆପଣଙ୍କର କି ସେବା କରିପାରିବ ? 

କୃଷ୍ଣ : ବୀରଶ୍ରେଷ୍ଟ ତମକୁ ଏ ତୀରର ସେତୂ ଉପରେ ଚାଲିବାକୁ ହେବ | 

ହନୁମାନ : ପ୍ରଭୁ, ଯାହା ଆପଣଙ୍କର ଆଦେଶ। ଜୟ ଶ୍ରୀରାମ... 

୪୨ ଖିଵୁନାଟକ 

ଡୃତ୍ତ 


ହନୁମାନ 


(ହନୁମାନ ଯମୁନାରେ ଚିଆରି ହୋଇଥୁବା ଡୀରର ସେତୁ ଉପରେ 
ଗୋଟିଏ ପାଦ ରଖୁଛି, ସେତୁଟି ମଡମଡ ହୋଇ ଭାଙ୍ଗି ପଡିଛି। ) 


: (ହସି ହସି) ସଖା, ଏଥର କୁହ | ତୀର ଉପରେ ତମର ଖୁବ୍‌ ଭରସା ଥଲା 


ନା! ଏବେ କ'ଣ ହେଲା ? 


: ଆଉ ଲଜିତ କରନ୍ତୁ ନାହିଁ ସଖା। ମୁଁ ମୋର ଭୁଲ ବୂଝି ପାରିଛି। କ୍ଷମା 


କରନ୍ତୁ 
(ଧନୁ ତୀର ଫିଙ୍ଗି ଦେଇ କୃଷ୍ପଙ୍କୁ କ୍ଷମା ପ୍ରାର୍ଥନା କରିଛି ଅଜୁର୍ନ ।) 


: ସଖା, ମଣିଷ ଯେତେ ସମର୍ଥ ହେଉ ନା କାହିଁକି, ଥରେ ତା' ଭିତରେ 


ଅହଙ୍କାର ସ୍ଥାନ ପାଇଲେ ତା'ର ପତନ ସ୍ଵାଭାବିକ । ଗର୍ବ ହିଁ ବିନାଶର 
କାରଣ ! ପ୍ରକୃତ ବୀର କେବେ ଅହଂକାରକୁ ହୃଦୟରେ ସ୍ଥାନ ଦିଏ ନାହିଁ। 


: ସଖା, ମତେ ଥରେ ପ୍ରାୟଶ୍ଚିତ କରିବାର ସୁଯୋଗ ଦିଅନୁ । ଯେଉଁ ଭକ୍ତ 


ବ୍ର ଶ୍ରେଷ୍ଠଙ୍କୁ ସାଧାରଣ ମର୍କଟ କହି ହେଯଜ୍ଞାନ କରିଥିଲି, ଆଳି ତାଙ୍କୁ 
ସ୍ବଚକ୍ଷୁରେ ଦେଖୁ ମୁଁ ଧନ୍ୟ ହୋଇଗଲି। କପିଶ୍ରେଣ୍ଟ ମତେ କ'ଣ କ୍ଷମା 
କରିବନି ? ( ନତମସ୍ତକ) 


: ଏ କ'ଣ କହୁଛଚି ! ଆପଣ ମୋ ପ୍ରଭୁଙ୍କର ସଖା। ମୁଁ କ'ଣ ଢେବେ 


ଆପଣଙ୍କର ଦୋଷ ଧରିପାରେ ! ଆପଣ ତାଙ୍କରି ଶରଣାପନ୍ନ ହୁଅନ୍ତୁ ସେ 
ହିଁ ଉଚିତ ମାର୍ଗ ଦେଖାଇବେ। 


: ଗର୍ବ ହେଉଛି ବାରର ଘୋର ଶତ୍ୁ। ଅହଂକାର ହିଁ ତାଜୁ ପରାଜୟ 


ଆଡକୁ ଟାଣି ନେଇଥାଏ। ଏଣୁ ଧୈର୍ଯ୍ୟ, ଅନୁକମ୍ପା ହିଁ ବାରର ରୂଷଣ | 


: ପ୍ରଭୁ, ଏଥର ମୋତେ ବିଦାୟ ଦିଅନ୍ତୁ । 
: ଏଯାଏ ମୁଁ ପ୍ରାୟଶ୍ଚିତ କରିନାହିଁ। ଆପଣ ଯିବେ କେମିତି ? 


(କୃଷ୍ଣ ମୁରୁକି ମୁରୁକି ହସୁଥୁଲେ। ହନୁମାନ ଚାହିଁଥିଲେ କୃଷ୍ଣଙ୍କୁ ।) 


: ପ୍ରରୁ, ଆଉ ମାୟା କାହିଁକି ? (କୃଷକ ) 
: କୁରୁକ୍ଷେତ୍ର ଯୁବ ଆଉ ଅଳ୍ପଦିନ ବାକି। 
: ଅର୍ଜୁନଙ୍କ ଇଛା, ତମେ ତାଙ୍କ ଧ୍ଵଜର ସନ୍ତକ ହୋଇ ରୁହ । ଯୁବ୍ଧକ୍ଷେତ୍ରରେ 

ହନୁମାନ 


a 


କୃଷ୍ଣ 


ଅର୍ଟୁନଙ୍କ ରଥର ପତାକାର ନାମ ହେବ “ କପିଧ୍ଵକ' ! ଯୁଦ୍ଧର ପୂର୍ବ ମୁନୂର୍ଗରୁ 
ସେ ତୁମକୁ ହିଁ ପ୍ରଥମେ ସ୍ମରଣ କରିବାର ସୁଯୋଗ ପାଇବେ । 


: ୟା” ଠାରୁ ବଳି ଆଉ ବଡ଼ ସମ୍ମାନ କ'ଣ ଥାଇପାରେ ! ପ୍ରଭୂ ଆପଣଙ୍କ 


ମହିମା ଅପାର | ଏବେ ବୁଝିଲି, ଏଇଥଲାଗି ମୋତେ ସ୍ଲରଣ କରିଥଲେ । 
ଆପଣଙ୍କ ଆଦେଶକୁ ଏ ଦାସ କେବେ ଅମାନ୍ୟ କରିଛି ନା କରିବ! 
ଯାହା ଆପଣଙ୍କର ଲାଜା.... (ହନୁମାନ ବିଦାୟ ନେଇଛନ୍ି।) 


: ଧନ୍ୟ ବୀରଶ୍ରେଷ୍ଠ 1 ଧନ୍ୟ ଆପଣଙ୍କର ପ୍ରଭୁଭକ୍ତି ! ଦ୍ରୋଣଗିଷ୍ୟ ଆପଣଙ୍କର 


ପୁରୁଷାକାରକୁ ପ୍ରଣାମ କଗୁଛି। 
(କୃଷ୍ଣ ହସୁଥୂଲେ। ହନୁମାନଙ୍କ ଉଦ୍ଦେଶ୍ୟରେ ହାତ ଯୋଡୁଥିଲେ 
ଅର୍ଜୁନ) 


: ସଖା, ମୁଁ କହିଥିଲି ନା.. ଗର୍ବ ହିଁ ବିନାଶର ଶତ । 
: ମୁଁ ମୋର ଭୁଲ ବୁଝିପାରିଛି, ସଖା ଆପଣ ହିଁ ମୋର ସାରଥୀ ଆପଣଙ୍କ 


ନିର୍ବେଶ ହିଁ ମୋର ଶିରୋଧାର୍ଯ୍ୟ | 
(କୃଷ୍ଣଙ୍କ ମୁଖ ମଣ୍ଡଳରେ ସ୍ମିତହାସ୍ୟ। ନତଜାନୁ ହୋଇ ବସିଥିଲେ 
ସଖୁଖରେ ଅର୍ଜୁନ ।) 

ସମ୍ମାନ ଦେଲେ ସମ୍ମାନ ମିଳେ 


ପ୍ରଥମ ଦୃଶ୍ୟ 


(ଦେବରାଜ ଇନ୍ଦ୍ରଙ୍କ ରାଜସଭା । ନର୍ରକୀ ନୃତ୍ୟ ପରିବେଷଣ 
କରୁଥୂଲେ। ଦେବରାଜ ଇନ୍ଦ୍ର ଅନ୍ୟ ଦେବତା ଅଗ୍ରି, ବାୟୁଙ୍କ ସହିତ ନୃତ୍ୟକୁ 
ମନଭରି ଉପଭୋଗ କରୁଥଲେ।) 
ବାୟୁ : ଚମଜ୍କାର... 
ଅଗ୍ଧି : ଅତି ଚମଜ୍କାର... 

(ଇନ୍ଦ୍ର ନର୍ରକୀଜୁ ବାହାରି ଯିବାକୁ ନିର୍ଦେଶ ଦେଇଛନ୍ତି।) 
ଇନ୍ଦ୍ର : ଅସୁରଗଣ ଏବେ ଗୃହକୋଣରେ ବସି ଲୁହ ଗଡାଉଥବେ। 
ଅଗ୍ଧି : ଭାବିଥିଲେ, ଦେବଗଣଙ୍କୁ ଯୁଦ୍ଧରେ ହରାଇ ସ୍ଵର୍ଗ ଅଧ୍ବକାର କରିବେ। 
ବାୟୁ : ଖାଇି ସେତିକି ନୁହେଁ, ଇନ୍ଦ୍ରଦ ଉପରେ ସେମାନଙ୍କର ଆଖ ଥୁଲା! 
ଇନ୍ଦ୍ର : ମୋର ବଚ କେତେ ଯୁଦ୍ଧ କ୍ଷେତ୍ରରେ ତା'ର ପ୍ରମାଣ ସେମାନେ 
ପାଇଗଲେ । ଆଉ କେବେ ମୋ ସମ୍ମୁଖକୁ ଆସିବା ପାଇଁ ସାହସ ମଧ୍ୟ 
କରିବେ ନାହିଁ। 
ଅଗ୍ି : ସାହସ ସେମାନଙ୍କର ତ ପୁଣି କମ୍‌ ନୁହେଁ । ଦେବତାମାନଙ୍କ ସହିତ ଯୁଦ୍ଧ 
କରିବେ। 
: ଅଗ୍ିଦେବ, ଏ ବିଜୟ ଆମର... ଆମ ଦେବଗଣଙ୍କର।| 
: ହଁ ବାୟୁଦେବ! ଏ ଗୌରବ ଆମର |! 
: ଏ ବିଜୟ.. ଏ ଗୌରବ ସମଗ୍ର ସ୍ବର୍ଗରାଜ୍ୟର | ଏହା ହେଉଛି ଅନ୍ଧକାର 
ଉପରେ ଆଲୋକର ବିଜୟ । 

ବାୟୁ : ଦେବରାଜ, ଏ ବିଜୟବାର୍ରାକୁ ସ୍ଵର୍ଗର ପ୍ରତିଟି କୋଣ ଅନୁକୋଣରେ 
ଆମକୁ ପହଂଚାଇବାକୁ ହେବ। 

ଅଗ୍ଧି : ମୁଁ ବାୟୁଦେବଙ୍କ ସହ ଏକମତ । ଦେବଗଣଙ୍କର ଏ ବିଜୟ ହେଉଛି 
ଏକ ଏତିହାସିକ ବିଜୟ | ଅସତ୍ୟ ଉପରେ ସତ୍ୟର ବିଜୟ | 

ଇନ୍ଦ୍ର : ବିଜୟ ଉତ୍ସବକୁ ବର୍ଷତମାମ ପାବନ କରିବାକୁ ହେବ। ପ୍ରତ୍ଯହ 
ନୃତ୍ୟଗୀତର ଆସର ହେବ। ସ୍ଵର୍ଗପୁରରେ ଏମିତି ଉତ୍ସବ କେବେ 
ହୋଇନଥିଲା କି ଭବିଷ୍ୟତରେ ହେବ ନାହିଁ 

ବାୟୁ : ହଁ ଦେବରାଜ । ବିଜୟର ସ୍ଵାଦକୁ ମନଭରି ଉପଭୋଗ କରିବାକୁ ହେବ ! 

ଅଗ୍ଧି : ଗୋଟାଏ ବର୍ଷ ସମୟ ମଧ୍ୟ କମ୍‌ ହେବ।| 

ଇନ୍ଦ୍ର : ଦେବଗଣଙ୍କ ଇଛାଜୁ ସମ୍ମାନ ଦେବା ଦେବରାଜଙ୍କ କର୍ରବ୍ୟ | ନୃତ୍ୟଗୀତ ଟାଲିବ। 

ବାୟୁ : ଅସୁରଦଳ ଭାବିଥିଲେ ଦେବଗଣ ଦୁର୍ବଳ। ସେମାନଙ୍କ ଆକ୍ରମଣରେ 
ଭୟଭୀତ ହୋଇ ସ୍ଵର୍ଗ ଛାଡି ପବାଇବେ। ମୋର ଗୋଟାଏ ହୁଙ୍କାର 
ସେମାନଙ୍କ ପାଇଁ ଯଥେଷ୍ଟ | 

ଅଗ୍ଧି : ଦେଖଇନି, ରଣକ୍ଷେତ୍ରରେ ସେମାନେ କିପରି ମୋ ସମ୍ମୁଖକୁ ଆସିବାକୁ 
ସାହସ କଲେନି | ମୃତ୍ୟୁ କାହାକୁ ବା ଭଇ ଲାଗିବ ! ଅଗ୍ନିଦେବଙ୍କ ଶକ୍ତି 
ବିଷୟରେ ସେମାନେ ଅପରିଚିତ ଥିଲେ | ନଚେତ୍‌ ମୋ ସହିତ ମୁକାବିଲା 
କରିବାକୁ ଆଗେଇ ଆସିଥାନ୍ତେ ! 

ବାୟୁ : ମୋର ଗୋଟାଏ ଝଲକରେ ଦେଖୁଲେନି କେମିତି ମାଇଲିଏ ବାଟକୁ ଛିଟିକି 
ପଡିଲେ । ସେଥରେ ପୁଣି ସାହସ କରି ଆସିଥିଲେ ମୋ ସହିତ ଲଢ଼ିବାକୁ | 

ଇନ୍ଦ୍ର :ରୀରୁ କାପୁରୁଷ ଦଳ ! ମୋ ବଳ୍ଜକୁ ଡରି କେମିତି ଛତ୍ରରଂଗ ଦେଲେ ! 

ଅଗ୍ଧି : ଅସୁରଗଣ ଆଉ କେବେ ବି ଆମ ସହିତ ଲଢ଼େଇ କରିବା ନାଁ ଧରିବେନି। 

ବାୟୁ : ସେଥୁପାଇଁ ମୋର ପ୍ରସ୍ତାବ ହେଉଛି, ଏ ବିଜୟର ମହକକୁ ଆମେ ସ୍ଵର୍ଗର 
ସବୁଠି ଖେବାଇଦେବା। ସମସ୍ତେ ଜାଣନ୍ତୁ ଦେବଗଣଙ୍କ ପରାଜୟ 
ଅସମ୍ଭବ | ଦେବରାଜ ଇନ୍ଦ୍ର ଅପରାଜେୟ | 


ଇନ୍ଦ୍ର : ହଁ, ଆମେ ସମସ୍ତେ ଅମର... ଅକ୍ଷୟ...ଅପରାଢେୟ | 
(ଆନନ୍ଦରେ ଦେବଗଣ ପ୍ରମତ୍ତ ନୃତ୍ୟରେ ମଜି ଯାଇଥୂଲେ।) 

ଦ୍ଵିତୀୟ ଦୃଶ୍ଯ 


( ବ୍ରହ୍ମଲୋକ । ପିତାମହ ଦେବବର ବ୍ରହ୍ମା ଧ୍ୟାନସ୍ମୁ ଥୁଲେ। ଦେବୀ 


ଉମା ବ୍ରହ୍ମାଙ୍କ ପାଖଜୁ ଆସି ପ୍ରଶ୍ନ କଲେ।) 


ଉମା 


: ବେଦପତି, କେତେକାଳ ଆଉ ଧ୍ୟାନସ୍ଥ ରହିବେ। ଆପଣ କ'ଣ କିଛି 
ଜାଣିପାରୁନାହାନ୍ତି ? 


: ଉମା, ଅସମୟରେ କାହିଁକି ମୋ ଧ୍ୟାନ ଭଙ୍ଗକଲ ? 

: ସୃର୍ଗପୁରର ପ୍ରମତ୍ତଲୀଳା ବିଷୟରେ ଆପଣ କଂ'ଶ ଢାଣିପାରୁ ନାହାନ୍ତି ? 
(ବ୍ରହ୍ମାଙ୍କ ମୁଖରେ ସ୍ମିତ ହସ ଫୁଟିଉଠିଲା ¦) 

: ବୁଝିଗଲି | ଦେବକଣ ଧୀରେ ଧୀରେ ଦିଗହରା ହେବାକୁ ବସିଛନ୍ତି | 

: ନିଜେ ଦେବରାଜ ବି। କିଛି ଗୋଟାଏ ପ୍ରତିକାର କରନ୍ଧୁ। ନଟେତ୍‌ 
ସ୍ବର୍ଗକୁ ଆଉ କେହି ସମ୍ମାନ ଦେବେ ନାହିଁ । ଆପଣଙ୍କ ଉପସ୍ଥିତିରେ ଯଦି 
ଦେବଗଣ ଏପରି ଉତ୍ଶୁଙ୍ଗଳ ହୁଅନି, ତେବେ ସବଗରେ ଶାନ୍ତି ପ୍ରତିଷ୍ଠା 
ହେବ କିପରି ? 

: ବିବୂତ ହୁଅନି, ଉମା| ଖୁବ୍‌ ଶାଘ୍ର ସ୍ବର୍ଗ ରାଜ୍ୟରେ ଏକ ବିଚିତ୍ର ଜୀବର 
ଆବିର୍ଭାବ ହେବାକୁ ଯାଉଛି। 

: ଆପଣ ତ ଲୀଳାମୟ । ସେମାନଙ୍କ ନିଜ ସୀମା ବିଷୟରେ ସଚେତନ 
କରାଇ ଦିଅନୁ। ହି, ଆଉ ଗୋଟିଏ ଶିକ୍ଷା ବି ସେମାନେ ପାଇଯିବେ । 

: ତାହା ହିଁ ହେବ। 

: ଦେବରାଜଚ୍କ ବୃଥା ଗର୍ବ ପାଇଁ ସମସ୍ତେ ଲଜିତ ହେବେ । 

: ବ୍ୟସ୍ତ ହୁଅନି ଉମା | ଭଚିତ୍‌ ସମୟରେ ଇନ୍ଦ୍ର ବି ଶିକ୍ଷା ପାଇବେ | 

ଉମା : ଅନ୍ଧ ଅହମିକା ଦେବଗଣଙ୍କୁ ପୂରାପୂରି ଜ୍ଞାନଶୂନ୍ଯ କରିବାକୁ ବସିଲାଣି। 
ଏମିତି ଲାଗି ରହିଲେ ସ୍ଵର୍ଗର ସ୍ଥିତି ବିପନ୍ନ ହେବ। 

ବ୍ରହ୍ମା : ସେମିତି କିଛି ମୁଁ ଘଟିବାକୁ ଦେବି ନାହିଁ। 
(ବ୍ରହ୍ମା ପୁନର୍ବାର ଧ୍ୟାନସ୍ଥ ହେଲେ । ଉମା ଚାହିଁ ରହିଥୂଲେ ବ୍ରଙ୍ମଦେବଙ୍କୁ |) 

ଦୃତୀୟ ଦୃଶ୍ଯ 


(ଦେବଲୋକ । ଦେବରାଜ ଇନ୍ଦ୍ରଙ୍କ ରାଜସଭା | ଇନ୍ଦ୍ରଙ୍କ ସହିତ 
ଅଗ୍ରିଦେବ ଏବଂ ବାୟୁଦେବ ଆଲୋଚନାରେ ବ୍ୟସ୍ତ ଥୂଲେ। ଦୂତର ପ୍ରବେଶ।) 
ଦୂତ : ମହାମହିମ ଦେବରାଜ ଇନ୍ଦ୍ରଙ୍କୁ ଦୂତର ପ୍ରଣାମ । 
ଇନ୍ଦ୍ର : କୌଣସି ବିଶେଷ ସମାଚାର ? 
ଦୂତ ହଁ ଦେବରାଜ ! ସ୍ବର୍ଗରାଜ୍ୟରେ ଏକ ଅତତୁତ ଜୀବର ଆବିର୍ଭାବ ଘଟିଛି 
ଇନ୍ଦ୍ର : ଆଶ୍ଚର୍ଯ୍ୟ । ମୋ ରାଜ୍ୟରେ ପୁଣି ଅଭୁତ ଜୀବ ! କ”ଣ ତା'ର ଇଛା ? 
କେଉଁଠୁ ଆସିଛି ? 

ଦୂତ ।: କିଛି ଜଣାପଡୁନି। ସ୍ବର୍ଗର ଦେବଗଣ ମଧ୍ୟ ଚକିତ | 

ଅଗ୍ମି : ହଁ ଦେବରାଜ ! ଏ ସମ୍ବାଦଟି ମୁଁ ମଧ୍ୟ ଶୁଣିଛି । 

ଇନ୍ଦ୍ର : ଦୂତ, ଶୀଘ୍ର ସେହି ପ୍ରାଣୀଟିର ଚାଲିଟଳନ ଗତିବିଧ ବିଷୟରେ ଟିକିନିଖ୍ବ 
ବିବରଣୀ ପ୍ରଦାନ କର। 

ଦୂତ : ଯାହା ଆପଣଙ୍କ ଆଦେଶ। 
(ଅଭିବାଦନ କରି ଦୂତ ଚାଲିଯାଇଛି ।) 

ବାୟୁ : ସମ୍ବାଦଟିକୁ ଆଦୌ ସହଜଭାବେ ନେବା ଉଚିତ୍‌ ନୁହେଁ। ସ୍ଵର୍ଗପୁରରେ 
ପୁଣି ଅଢଣା ଜୀବ ଆବିର୍ଭାବ। ଏଇଟା ଅସୁରମାନଙ୍କର କିଛି ମାୟା 
ନୁହେଁ ତ ? 

ଅଗ୍ମି : ପ୍ରମାଣ ନ ମିଳିଲା ଯାଏ କି କହିହେବ ନାହିଁ। 

ଇନ୍ଦ୍ର : ଆମକୁ ଏ ବିଷୟରେ ଅନୁସନ୍ଧାନ କରିବାକୁ ପଡିବ। 

ଅଗ୍ଧି : କୌଣସି ଗୋଟିଏ ସ୍ଥାନରେ ତାକୁ ଦେଖୁବାକୁ ମିଳୁନି । କେତେବେଳେ 
କେଉଁଠି ସେ ଆବିର୍ଭୂତ ହେଉଛି, ତା'ର କୌଣସି ସ୍ଥିରତା ନାହିଁ। 

ବାୟୁ : ଏ ଘଟଣାକୁ ଆମେ ଗମ୍ଭୀରତାର ସହ ଗ୍ରହଣ କରିବା ଉଚିତ୍‌ । ଯଥାଶୀଘ୍ର 
ଘଟଣାର ଅନୁସନ୍ଧାନ ଆବଶ୍ୟକ | 

ଇନ୍ଦ୍ର :ହଁ, ମୁଁ ବି ଠିକ୍‌ ସେଇକଥା ଭାବୁଛି। ଯେତେଶାଘ୍ର ପାରିବା, ସେହି 
ବିସ୍ମୟକର ପ୍ରାଣୀଟିକୁ ଶୁଙ୍ଗ ଜିତ କରିବାକୁ ପଡିବ। 

ଅଗ୍ଧି : ତା'ହେଲେ ଅନ୍ତତଃ ଏଇ ମୁହୂର୍ରରୁ ଅଭିଯାନ ଆରମ୍ଭ ହେଉ । 

ଇନ୍ଦ୍ର : ହଁ, ଚାହା ହିଁ ହେବ । 
(ଦେବରାଜ ଇନ୍ଦ୍ର ଅଗ୍ନି ଏବଂ ବାୟୁ ତିନିହେଁ ଅନୁସନ୍ଧାନରେ 
ବାହାରିଲେ।) 

ଚତୁର୍ଥ ଦୃଶ୍ଯ 


(ସୃର୍ଗରାଜ୍ୟର କୌଣସି ଏକ ସ୍ମାନ। ଅଭୁତ ପ୍ରାଣୀଟି ଦଣ୍ଡାୟମାନ । 
ପାଖକୁ ଆସିଛନ୍ତି ଅଗ୍ନି ଦେବ। କିଛି ସମୟ ତାକୁ ଚାହିଁଛତ୍ତି। ପ୍ରାଣୀର 
ଛଦ୍ଧବେଶୀରେ ବ୍ର୍ମଦେବ ।) 


ଅଗ୍ଧି : ତମେ କିଏ ? କୋଉଠି ଆସିଛ ? କ'ଣ ଚାହଁ ? 

ପ୍ରାଣୀ : ଏକ ସାଙ୍ଗରେ ଏତେଗୁଡାଏ ପ୍ରଶ୍ମ। ମତେ ଦେଖ୍ବ ଖୁବ୍‌ ଡରିଯୀଉଛ 
ବୋଧେ ! 

ଅଗ୍ଧି :ନା' ମୁଁ କାହିଁକି ଡରିବି । 

ପ୍ରାଣୀ : ତା'ହେଲେ କୂହ। ଚମେ କିଏ? 

ଅଗ୍ଧି : ତମେ ମତେ ଜାଣିନ ! ମୁଁ ହେଉଛି ଅଗ୍ନି । ତିନି ଲୋକରେ ମତେ କିଏ 
ନଜାଣେ ! ନିମିଷକରେ ମୁଁ ସବୂକିଛି ଭସ୍ମ କରିପାରେ । 

ପ୍ରାଣୀ : ତା'ମାନେ ତମେ ରାରି ଶକ୍ତିଶାଳୀ । ଆଛା, ତମେ କେଉଁ ଶକ୍ତିର 
ଅଧ୍କାରୀ ? 

ଅଗ୍ନି : କି ପ୍ରଶ୍ନ କାହାକୁ ପଚାରୁଛ ? ପୃଥିବୀ ହେଉ କି ସ୍ବର୍ଗ ହେଉ, ସେଠାରେ 
ଯେକୌଣସି ପଦାର୍ଥକୁ ମୁଁ ନିମିଷକରେ ଜାଳିପୋତି ଭସ୍ମ କରିଦେଇପାରେ। 
ସପତ ବ୍ରହ୍ମାଣ୍ଡର ସବୁକିଛି ମୁଁ ଗର୍ଭସ୍ଥ କରିପାରେ । 

ପ୍ରାଣୀ : ଆଛା! ତା'ହେଲେ ତ ତମ ଶନ୍ତିର କରାମଚି ଦେଷ୍ବବା! 

(ପ୍ରାଣୀ ଏକ ଶୁଖ୍ମଲା ପତ୍ରକୁ ଅଗ୍ମିଙ୍କ ଆଗରେ ରଖୁଛନ୍ତି ।) 

ହେ ଶଲ୍ତିମାନ ! ଏ ଏହାକୁ ଭସ୍ମ କରି ଦେଖାଅ । 


KC 


: ହୁଁ ! ମତେ ଥଟା କରୁଛ ! 

(ନିଜର ଶକ୍ତି ପ୍ରୟୋଗ କରିଛଚି ପତ୍ରଟି ଉପରେ, କିନୁ ନିଆଁ 
ଲାଗିନି। ପ୍ରାଣୀଙ୍କ ଚାହିଁଛି ।) 


ପ୍ରାଣୀ : ତମେ ଅମାପ ଶକ୍ତିର ଅଧ୍ବକାରୀ ନା ! ସାମାନ୍ୟ ଗୋଟାଏ ଶୁଖୁଲା ପତ୍ରକୁ 
ପୋଡିପାରିଲନି ? କୁଆଡେ ଗଲା ତମର ସେ ଅମୋଘ ଶକ୍ତି ? 
(ଲଜିଚତ ହୋଇ ଫେରି ଯାଉଥୂବା ବେଳେ ଆସିଛନ୍ତି ବାୟୁ । 
ଅପେକ୍ଷା କରିବାକୁ କହିଛନ୍ତି) 

ବାୟୁ : ଅପେକ୍ଷା କର। ମୋ ପାଖରୁ ତା”ର ନିସ୍ତାର ନାହିଁ। 
(ବାୟୁ ଚାହିଁଛନ୍ତି ବିଚିତ୍ର ପ୍ରାଣୀଟିକୁ।) 
ତମେ ଜିଏ ? 

ପ୍ରାଣୀ : ପ୍ରଥମେ ନିଜର ପରିଚୟ ଦିଅ। ତା'ପରେ ମତେ ଜାଣିବ। 

ବାୟୁ : ମୁଁ ପବନଦେବ। ମତେ କିଏ ନ ଜାଣେ। ଏମିତି ନର କିନ୍ନର ଦେବତା 
ନାହିଁ ଯିଏ ମତେ ନଜାଣେ ! ପଲକମାତ୍ରକେ ମୁଁ ସବୁ କିଛି ଉଡ଼ାଇ 
ଦେଇପାରେ। 

ପ୍ରାଣୀ : ତମ ଶକ୍ତି ଏତିକିରେ ସୀମିତ ! ନା' ଆଉ କିଛି ଅଛି ? 

ବାୟୁ : ମୋର ଗୋଟାଏ ପଲକରେ ବିଶ୍ଵର ସବୁକିଛି ମୁଁ ଉଡାଇ ନେଇପାରେ | 

ପ୍ରାଣୀ : ଆଛା! ତା'ହେଲେ ତ ତମ ଶକ୍ତି ବିଷୟରେ ମତେ ନିହାତି ପରିଚିତ 
ହେବାକୁ ପଡିବ। 
(ଗୋଟାଏ କୁଟା ଖଣ୍ଡ ବାୟୁଙ୍କ ଆଗରେ ରଖୁଛଚ୍ତି। ) 
ଦେଖପାରୁଛ ଏଇ କୁଟା ଖଣ୍ରିକ ? ପାରିବ ୟାକୁ ଦୋହଲ୍ଲାର। 

ବାୟୁ : ବାୟୁଦେବଙ୍କୁ ତମେ ପରିହାସ କରୁଛ ? 

ପ୍ରାଣୀ : ମୁଁ କାମରେ ବିଶ୍ଵାସକରେ, କଥାରେ ନୁହେଁ, ଚେଷ୍ଟାକର | 
(ବାୟୁ ନିଜର ସମସ୍ତ ଶଳ୍ତି ଦେଇ ଜୁଟା ଖଶ୍ଡିକୁ ଦୋହଲାଇବାକୁ 
ଚେଷ୍ଟାକରି ବିଫଳ ହୋଇଛଚି।) 

ପ୍ରାଣୀ : କ”ଣ ହେଲା ? ଉତାଇବା ଦୂରେ ଆଉ ସାମାନ୍ୟ କୂଟା ଖଣ୍ରିକୁ ହଲେଇ 
ବି ପାରିଲା ନାହିଁ। 

(ଇଜିତ ହୋଇ ତଳକୁ ମୁହଁ କରି ଅଗ୍ରିଙ୍କ ପାଖରେ ଠିଆ ହୋଇଛନ୍ତି 
ବାୟୁ |) 

ଯାଅ, ଚମ ଦେବରାଜଙ୍କୁ କୁହ, ତାଙ୍କର ଯଦି କିଛି ଶକ୍ତି ଥାଏ, ସେ 
ଥରେ ପରୀକ୍ଷା କରି ଦେଖୁନିଅନ୍ତୁ । 

(ଫେରି ଯାଉଥୂଲେ ଅଗ୍ରି ଏବଂ ବାୟୁ | ଅଭୁତ ପ୍ରାଣୀଙ୍କ ମୁହଁରେ 
ହସ) 

ପଞ୍ଚମ ଦୃଶ୍ୟ 


( ସୁର୍ଗର ସେହି ସ୍କାନ , ଯେଉଁଠି ପ୍ରାଣୀ ପରୀକ୍ଷା କରିଥୁଲେ ଅଗ୍ରି ଏବଂ 
ବାୟୁଦେବଙ୍କୁ । ସେହି ସ୍କାନରେ ଠିଆ ହୋଇଥୂଲେ ଉମା । ଆସି ପହଂଚିଛି 
ଇନ୍ଦ୍ରଙ୍କ ସହିତ ଅଗ୍ନି ଏବଂ ବାୟୁ |) 


ଇନ୍ଦ୍ଧ : ଏଇ ସ୍ଥାନ ? ହେଲେ ବିଚିତ୍ର ପ୍ରାଣୀଟି କାହିଁ ? 

ଅଗ୍ନି /ବାୟୁ : ହଁ, ଏର ସ୍ଥାନରେ ଆମେ ତାଙ୍କୁ ଭେଟିଥଲୁ। 

ଇନ୍ଦ୍ର : ଏଇ ସ୍ଥାନରେ ଆଗରୁ ଥିବା ସେ ବିଚିତ୍ର ଜୀବଟି ଗଲା କୁଆଡେ ? 

ଉମା : ଥରେ ଚିନ୍ତା କର ଦେବରାଜ ସ୍ଵର୍ଗ ରାଜ୍ୟରେ ସେ ବିଚିତ୍ରି କୀବଟି କିଏ 
ହୋଇପାରେ ! 
(ଇନ୍ଦ୍ର ବାୟୁ, ଅଗ୍ନି ପରସ୍ତରକୁ ଚାହୁଁୟୁଲେ।) 

ଉମା : ନିଜର ଶଚ୍ଧିକୁ ନେଇ ତ ଖୁବ୍‌ ଗର୍ବ କରୁଥିଲେ ଅଗ୍ରିଦେବ, ବାୟୁଦେବ ! 
କ'ଣ ହେଲା ପରିଣତି ? 

ଅଗ୍ନି ।ବାୟୁ : ଆମେ ଇଜିତ, ଦେବା | 

ଉମା : ତମମାନଙ୍କ ପାଇଁ ସେ ବିଜୟ ଆଣିଲେ। ଅଥଚ ତମେମାନେ ନିଜେ 
ସବୁ କରିଛ ବୋଲି ଗର୍ବ କରୁଛ ! କୁହ, ଅସୁରମାନଙୁ ଯୁଦ୍ଧରେ ହରେଇଛ 
ତମେ ? ବ୍ରହୁଲଦେବ ନ ଚାହିଥିଲେ, ତମେମାନେ ଦାନବଦଳକୁ ପରାଜିତ 
କରିପାରିଥାନ୍ତ ? 

ଅଗ୍ନି : ତା'ହେଲେ ସେ ବିଚିତ୍ର ଢୀବଟି ବୃହ୍ଧଦେବ ଥଲେ । 

ବାୟୁ : ଆମେ ବୃଥା ଗର୍ବରେ ଅନ୍ଧ ହୋଇ ନିଜର ସୀମାରେଖା ଭୁଭି ଯାଇଥିଲୁ | 

୫୪ ଶିଶୁନାଚକ 

ଇନ୍ଦ୍ର 


: ହଁ, ଦେବୀ | ବୃହ୍ୁଦେବ ନ ଚାହିଁଥିଲେ ଅସୁରମାନଙ୍କୁ ହରୀଇବା ସହଜ 


ହୋଇନଥାନ୍ତା। ଆମେ ସମସ୍ତେ ଲଜିତ | ହେ ବ୍ରହ୍ଲୁଦେବ ! ଆମକୁ କ୍ଷମା 
କରି ଦିଅନ୍ତୁ । 
(ଇନ୍ଦ , ଅଗର, ବାୟୁ ହାତ ଯୋଡିଥୂଲେ। ବ୍ରହ୍ମା ସେମାନଙ୍କ ସକ୍ଷୁଖକୁ 
ଆସିଛି) 


: ଦେବରାଜ ଇନ୍ଦ୍ର ! ପ୍ରଥମେ ତମେ ନିଜକୁ ସଂଯତ ଜର | ତା'ପରେ 


ଅନ୍ୟମାନଙ୍କୁ ଶାସନ କରିବ | ଯାହା ଚମ ଦ୍ଵାରା ଅର୍ଜିତ ନୂର୍ହେ, ସେଥୁପାଇଁ 
ଲାଳାୟିତ ହୁଅନି । ଲୋଭ, ଗର୍ବ, ଅହଂକାର ହିଁ ପତନର କାରଣ। 
ମନେରଖ, ଅନ୍ୟକୁ ସମ୍ମାନ ଦେଇ ଶିଖୁଇେ, ଗୌରବ ଆପେ ଆସିଯିବ । 


ଶିଶୁନାଟକ ୫ ୫ 

ଓଡ଼ିଆ ନାଟକ ରଚନା ଏବଂ ନାଟ୍ୟ ସମାଲୋଚନା କ୍ଷେତ୍ରରେ 
ତଜ୍ଟର ନାରାୟଣ ସାହୁ ଏକ ସୁପରିଚିତ ନାମ | ଅଦ୍ୟାବଧୂ ଚାଂକର 
୧୮ଟି ସମାଲୋଚନା ପୁସ୍ତକ, ୨ଟି ଜୀବନୀ, ୭ଟି ଶିଶୂ ଉପଯୋଗୀ 
ପୁସ୍ତକ, ୫ଟି ସଂପାଦନା ପୁସ୍ତକ ଏବଂ ୧ ୪ଟି ନାଟକ ପ୍ରକାଶିତ । 
ଏତଦ୍‌ବ୍ୟତୀତ ସେ ୨ଟି ଚଳଚ୍ଚିତ୍ର ୨ଟି ଟି.ଭି. ସିରି ଏଲ୍‌, ୫ଟି 
ଟେଲିଫିଲ୍ମର ଚିତ୍ରନାଟ୍ୟ ତଥା ସଂଳାପ ରଚୟିତା | 

ନାରାୟଣ ସାହୁକର କେଚୋଟି ବହୁ ଚର୍ଚିତ ହେଉଛି- 
ନାଟଜ ଓ ମଞ୍ଚର କଳ୍ପାକୌଶଳ, ନାଟକ ତତ୍ତ୍ରବିଚାର, ରୂଢ଼ିକୋଷ | 
ଜନାଦୃତ ନାଟ୍ଯପୁସ୍ତକ ମଧ୍ୟରେ ରହିଛି- ଆଶ୍ରା ଖୋଜି ବୁଲୁଥ୍ୂବା 
ଲଶ୍ବର (ସାହିତ୍ୟ ଏକାତେମୀ ପୁୂରସ୍ତାର ପ୍ରା୍ତ। କାହାଣୀ 
ଅଧାଦେଖା ସ୍ଵପ୍ନ ପୁନଶ ସଂଗ୍ରାମ ଅପରାହ୍ଧର ଅବଶୋଷ, 
ପ୍ରାୟଶିତ୍ତ ନିଷିତ୍ତ ସଂଳାପ, କ୍ରାଛି ଇତ୍ଯାଦି । ତାଂକର ଏକାଙ୍କକା 
ସଂକଳନ ହେଉଛି- ଫ୍ରଣ୍ଢଲାଇନ ଓ ଅନ୍ୟାନ୍ୟ ନାଟକ, ଏମିତିବି 
ହୁଏ ଓ ଅନ୍ୟାନ୍ୟ ନାଟକ, ଶିଶୂନାଟକ ସଂକଳନ-ପିଲାକଂ ନାଟକ | 

ମଞ୍ଚ ବେତାର, ଦୂରଦର୍ଶନ ଏବଂ ଚଳଚ୍ଚିତ୍ରଜଗତ ସହିତ 
ନାଟ୍ୟକାର ସାହୁ ତିନିଦଶନ୍ଧି ଧରି ଜଡ଼ିତ | ୧୯ ୯ ୦ରୁ ସେ ଉଳଳ 
ବିଶ୍ବବିଦ୍ୟାଳୟର ଅଧ୍ୟାପନା ସହିତ ସଂପୃନ୍ତ । 


